


حق گوئی ہے

# اربعین ظفر

(امام کے پیچھے خاموش رہنے کے حوالے سے چالیس احادیث ذکر کی گئیں ہیں)



مؤلف ابو اسامہ ظفر القادری بکھروی



# الحمد لله رب العالمین۔ والصلوة والسلام علی سید الانبیاء والمرسلین

اما بعد

اس رسالہ کو لکھنے کیلئے کافی دوستوں نے اصرار کیا۔ اور اس کا طرز تحریر جو پیش خدمت ہے کی فرمائش کی۔ لہذا ان کی فرمائش پر میں نے لکھنا شروع کیا۔ ان میں سے چند دوستوں کے نام یہ ہیں۔ مولانا حافظ محمد یونس صاحب، مولانا حافظ غلام مہر علی گولڑوی صاحب، نصیر الدین صاحب، محمد عدیل صاحب، قیصر محمود صاحب، اصغر حیات صاحب، نذر حیات صاحب آف جھاریاں، مولانا قاری فخر الدین صاحب، علامہ مولانا سید بادشاہ تبسم بخاری آف فتح جنگ، عبدالخالق صاحب، ایک دفعہ جب میں گاؤں گیا۔ تو وہاں پر ایک توحیدی صاحب نے فاتحہ خلف الامام، کے پڑھنے کے حق میں ایک پمفلٹ نکالا تو لوگ وہاں پر کچھ پریشان تھے۔ بہر حال میں نے وعدہ کیا۔ کہ اپنا مذہب واضح کرونگا۔ اسی وعدے کو پورا کرتے ہوئے۔ یہ رسالہ آپ کی خدمت میں حاضر ہے۔

پہلے رسالوں کی طرز تحریر سے ہٹ کر ذرا علمی و تحقیقی انداز اختیار کیا ہے۔ میں کوشش کرونگا کہ عوام الناس کو بھی پسند آئے۔ اور علمی ذوق رکھنے والوں کی بھی فرمائش پوری ہو۔ لہذا میں جو احادیث اس مسئلہ یعنی امام کے پیچھے مقتدی خاموش رہے گا۔ قرآن خواہ وہ سورۃ فاتحہ ہی کیوں نہ ہو۔ نہیں پڑھے گا، کے ثبوت میں پیش کرونگا۔ اس کے راویوں کا بیان کرونگا۔ یعنی سند کا تعارف کراؤنگا۔ اور میری کوشش یہ ہوگی۔ کہ وہ روایات بیان کروں۔ جس کے راوی بخاری و مسلم کے راوی ہوں۔ یا کم سے کم صحاح ستہ کے راوی ہوں۔ بخاری اور مسلم کے راوی تو بالا جماع ثقہ راوی ہیں۔ لہذا عوام کی سہولت کے پیش نظر میں اتنا بتاؤں گا کہ راوی بخاری و مسلم کا ہے لہذا ثقہ ہے۔ اور بخاری و مسلم کا نہ ہو تو اس کی ثقاہت بیان کرونگا۔ اللہ رب العزت حق واضح ہونے کے بعد قبول کرنے کی توفیق عطا فرمائے آمین



”ابو اسامہ ظفر القادری بکھروی“

”امام کے پیچھے مقتدی قرآن خواہ سورۃ فاتحہ ہونہ پڑھے“

آیت نمبر ۱:-

قرآن مجید فرقان حمید میں اللہ رب العزت کا فرمان ہے

”لَا تُحَرِّكْ بِهِ لِسَانَكَ لِتُعْجَلَ بِهِ ۚ إِنَّ عَلَيْنَا جَمْعَهُ وَقُرْآنَهُ ۚ فَإِذَا قَرَأْتَهُ فَاتَّبِعْ قُرْآنَهُ“

ترجمہ:- اپنی زبان کو قرآن کیلئے حرکت نہ دیجئے۔ کہ آپ اس کو جلدی جلدی پڑھیں۔ بے شک

ہم پر لازم ہے اس کا جمع کرنا۔ اور پڑھنا پھر جب ہم قرآن پڑھنا شروع کریں۔ تو آپ اس کی

اتباع کرو (یعنی خود نہ پڑھو صرف استماع کرو)

(پارہ نمبر ۲۹ سورۃ القیمۃ آیت نمبر ۱۶، ۱۷، ۱۸، رکوع نمبر ۱۷)

نوٹ:- استماع کا معنی ہے کان لگانا۔ سنائی دے یا نہ دے۔ اس آیت کریمہ میں حضور نبی

کریم ﷺ کو بوقت تلاوت جبریل علیہ السلام قرآن پڑھنے اور زبان کو حرکت دینے سے

ممانعت اور اتباع قرآن کا حکم ہے۔

”اتَّبِعْ قُرْآنَهُ“ کی تفسیر

راس المفسرین سیدنا حضرت عبداللہ بن عباس رضی اللہ عنہ سے اس آیت کی تفسیر میں ہے

”قال فاستمع له وانصت“ ترجمہ:- فرمایا کہ اس کی طرف کان لگاؤ اور خاموش رہو

(صحیح بخاری جلد نمبر ۱ صفحہ نمبر ۳ جلد نمبر ۲ صفحہ نمبر ۲۳۴ جلد نمبر ۲ صفحہ نمبر ۱۱۲۲، صحیح مسلم جلد نمبر ۱ صفحہ

نمبر ۱۸۴، باب التوسط فی القراءة فی الصلوۃ الجہریۃ)

سورۃ فاتحہ قرآن عظیم ہے:- فاتحہ الکتاب جوام الکتاب، اصل القرآن اور مسمی بالقرآن

العظیم اور قرآن کی اعلیٰ سورت ہے۔ امام احمد رحمۃ اللہ علیہ نے ابو ہریرہ رضی اللہ عنہ سے روایت کی

کہ نبی کریم ﷺ نے ام القرآن (سورۃ فاتحہ) کے متعلق فرمایا کہ یہ ام القرآن ہے یہ سبع مثانی



ہے وہی القرآن العظیم یہ قرآن عظیم ہے (۱۔ تفسیر ابن کثیر جلد نمبر ۱ صفحہ نمبر ۹، ۲۔ تفسیر درمنثور جلد نمبر ۱ صفحہ نمبر ۳، ۳۔ تفسیر فتح القدیر قاضی شوکانی جلد نمبر ۱ صفحہ نمبر ۵) سورۃ فاتحہ قرآن عظیم ہے۔

”وہی القرآن العظیم“

(۱۔ فتح الباری شرح بخاری جلد نمبر ۸ صفحہ نمبر ۱۵۹ ۲۔ مختصر منذری صفحہ نمبر ۱۳۴)

چنانچہ سورۃ فاتحہ کے ناموں میں ایک نام قرآن عظیم بھی مذکور ہے جیسا کہ تفسیر عزیزی میں ہے

حدیث پاک کے الفاظ ہیں:۔ ”ہی اعظم السور فی القرآن“

ترجمہ:۔ یہ سورۃ قرآن مجید میں سب سورتوں سے اعظم ہے۔ اسی طرح یہ الفاظ بھی ہیں۔

”ہی سورۃ فی القرآن“ ”ہی اعظم سورۃ من القرآن“

(بخاری شریف جلد نمبر ۲ صفحہ نمبر ۶۴۲، جلد نمبر ۲ صفحہ نمبر ۷۴۹)

چنانچہ جب قرآن کو خاموشی سے سننا ہے۔ تو سورۃ فاتحہ بھی قرآن ہے تو امام جب سورۃ فاتحہ پڑھے

گا تو خاموش رہنا ہوگا۔ چنانچہ اللہ رب العزت سورۃ انعام میں ارشاد فرماتا ہے۔

”وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا الْعَلَّامُ تَرْحَمُونَ“

ترجمہ:۔ اور یہ کتاب (قرآن) جس کو ہم نے نازل کیا بڑی خیر و برکت والی پس اس کا اتباع

کرو۔ اور ڈرو تا کہ تم پر رحم ہو۔ (پارہ نمبر ۸ سورۃ انعام آیت نمبر ۵۵ ارکوع نمبر ۶)

یہ حکم عام ہے جس کا خاص فرد زیادہ ضروری ہے یعنی باجماعت نماز پڑھنے والے مقتدیوں کیلئے یہ

حکم (حکم استماع و انصات) نسبتاً زیادہ ضروری ہے۔

آیت نمبر ۲:۔

سورۃ الاعراف میں اللہ تعالیٰ کا فرمان ہے

”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ“

ترجمہ:۔ اور جب قرآن پڑھا جائے تو اس کی طرف کان لگاؤ اور چپ رہو کہ تم پر رحم ہو۔

اس آیت کریمہ میں آپ ﷺ کی اتباع و اقتدا کرنے والے اہل اسلام کو خاموش ہو کر قرأت



سننے کیلئے امام کی طرف کان لگانے کا حکم ہے۔ اس کے اسرار سے ایک خصوصی بات یہ ہے کہ عقلمندوں کو قرآن مجید کی آیتوں کو سمجھنے سوچنے اور نصیحت پانے کا حکم ہے۔

چنانچہ اللہ رب العزت کا فرمان عایشان ہے۔

”كُتِبَ أَنْزَلْنَاهُ إِلَيْكَ مُبْرَكٌ لَيْدٌ بَرُّوْا إِلَيْهِ وَلِيَتَذَكَّرَ أُولُو الْأَلْبَابِ“

ترجمہ:- یہ کتاب ہم نے تمہاری طرف اتاری ہے برکت والی تاکہ اس کی آیتوں کو سوچیں اور عقلمند نصیحت مانیں۔ (پارہ نمبر ۲۳ سورۃ ص آیت نمبر ۲۹ رکوع نمبر ۱۲) تفسیر ابن کثیر میں تحت آیت اذا قرئ القرآن، مذکور ہے،

”ولكن يتأكد ذلك في الصلوة الخ“ ترجمہ:- یعنی یہ حکم (خاموش ہو کر سننے کا) نماز میں مؤکد ہے (تفسیر ابن کثیر جلد نمبر ۲ صفحہ نمبر ۲۸۰)

اس آیت کا شان نزول:- اس آیت کا شان نزول یہ ہے۔ نبی صلی اللہ علیہ وسلم امام ہونے کے حوالے سے قرآن پڑھتے تو مقتدی بھی قرآن پڑھتے تو اللہ نے اس سے منع کرنے کیلئے یہ آیت نازل فرمائی چنانچہ حضرت عبداللہ بن مسعود رضی اللہ عنہ نے نماز پڑھائی تو کچھ لوگوں کو امام کے ساتھ قرأت پڑھتے سنا جب آپ نماز سے فارغ ہوئے تو فرمایا کیا ابھی تک وقت نہیں آیا کہ تم سمجھو اور عقل سے کام لو اور فرمایا

”وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا كَمَا أَمَرَكُمُ اللَّهُ“

ترجمہ:- اور جب قرآن پڑھا جائے تو غور سے سنو اور خاموش رہو جیسا کہ اللہ نے حکم فرمایا۔

(۱) تفسیر ابن جریر جلد نمبر ۹ صفحہ نمبر ۱۱۲ (۲) تفسیر جمل جلد نمبر ۲ صفحہ نمبر ۲۲۳ (۳) تفسیر خازن

جلد نمبر ۲ صفحہ نمبر ۱۷۲ (۴) تفسیر ابن کثیر جلد نمبر ۲ صفحہ نمبر ۲۸ (۵) تفسیر درمنثور

اسی طرح جب لوگ حضور ﷺ کے پیچھے قرآن پڑھتے تو یہ آیت نازل ہوئی اسکے حوالہ جات ملاحظہ فرمائیں اور یہ آیت مقتدیوں کیلئے ہے۔

(۱):- تفسیر درمنثور جلد نمبر ۳ صفحہ نمبر ۱۵۵ (۲):- کتاب القراءة بیہقی صفحہ نمبر ۹



(۳)۔ ابن ابی شیبہ جلد نمبر ۲ صفحہ نمبر ۴۷۸ (۴)۔ امام الکلام صفحہ نمبر ۱۱۱ (۵)۔ تفسیر فتح القدیر شوکانی جلد نمبر ۲ صفحہ نمبر ۲۶۹ (۶) تفسیر فتح البیان صدیق حسن خان جلد نمبر ۳ صفحہ نمبر ۲۸۳ (۷) جزا القراءۃ بخاری صفحہ نمبر ۷ (۸) سنن البیہقی جلد نمبر ۲ صفحہ نمبر ۱۵۵ (۹) تفسیر ابن جریر طبری جلد نمبر ۹ صفحہ نمبر ۱۱۲ (۱۰) تفسیر مظہری جلد نمبر ۳ صفحہ نمبر ۵۰۴

ان تمام کتابوں میں مختلف الفاظ سے مفہوماً یہ بات مذکور ہے۔ کہ یہ آیت مبارکہ نماز اور خطبہ کیلئے نازل ہوئی نماز میں مقتدی کو خاموش رہنے اور غور سے سننے کے بارے میں ہے۔ لہذا ان دونوں آیتوں میں اللہ رب العزت کا حکم واضح ہے لہذا امام کے پیچھے مقتدی امام کی قرأت کو غور سے سنے اور خاموش رہے تاکہ اللہ تعالیٰ کا حکم پورا ہو۔

احادیث مبارکہ سے امام کے پیچھے قرآن خواہ سورۃ فاتحہ ہو پڑھنے سے منع کا بیان روایت نمبر:-

حدثنا ابو بکر بن ابی شیبہ حدثنا ابو خالد الاحمر عن ابن عجلان عن زید بن اسلم عن ابی صالح عن ابی ہریرۃ ” قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا وَإِذَا قَالَ غَيْرَ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ ۝

ترجمہ:- سند کے بعد:- ابو ہریرہ رضی اللہ عنہ نے فرمایا۔ کہ رسول اللہ ﷺ فرماتے ہیں کہ امام اس لئے بنایا جاتا ہے کہ تم اس کی پیروی کرو۔ تو جب وہ اللہ اکبر کہے تو تم بھی اللہ اکبر کہو۔ اور جب وہ قرآن پڑھے تم خاموش رہو اور وہ غیر المغضوب علیہم ولا الضالین کہے تو تم سب آمین کہو

حوالے ملاحظہ ہوں:- (۱) صحیح مسلم جلد نمبر ۱ صفحہ ۱۷۴ (۲) ابن ماجہ جلد نمبر ۱ باب اذا قرأ

فانصتوا (۳) مصنف ابن ابی شیبہ جلد نمبر ۱ صفحہ نمبر ۳۷۷، جلد نمبر ۲ صفحہ نمبر ۳۲۶ (۴) نسائی

شریف باب اذا قرأ القرآن جلد نمبر ۱ صفحہ نمبر ۱۱۲ صحیح دو اسناد سے (۵) سنن بیہقی جلد نمبر ۲ صفحہ

نمبر ۱۵۶ (۶) دارقطنی جلد نمبر ۱ صفحہ نمبر ۳۲۷، نمبر ۳۲۸، نمبر ۱۲۵ (۷) مشکوٰۃ شریف صفحہ نمبر ۸۱،



(۱):۔ جارو بن معاذ ترمذی:۔ جارو بن معاذ ثقہ ہیں ”قال النسائی ثقہ و ذکرہ ابن حبان فی الثقات“ ترجمہ:۔ امام نسائی نے فرمایا جارو بن معاذ ثقہ ہیں اور اسے ابن حبان نے ثقات میں شمار کیا

(۲): محمد بن سعد انصاری:۔ نسائی میں ”کان المخرومی یقول ہو ثقہ“ ترجمہ:۔ یعنی مخرومی فرماتے ہیں کہ محمد بن سعد ثقہ ہے۔ (نسائی جلد نمبر ۱ صفحہ نمبر ۱۱۲، تہذیب جلد نمبر ۹ صفحہ نمبر ۱۸۴۰)

(۳): محمد بن عبد اللہ بن مبارک:۔ بخاری شریف جلد نمبر ۲ صفحہ نمبر ۷۹۵ وغیرہ کی متعدد سندوں میں مذکور ہے۔ تقریب میں ثقہ فرمایا تقریب صفحہ نمبر ۳۰۶

اس حدیث مبارکہ کی تصحیح ملاحظہ فرمائیں

- (۱) امام مسلم نے صحیح مسلم جلد نمبر ۱ صفحہ نمبر ۷۴۱ میں فرمایا ”ہو عندی صحیح یہ میرے نزدیک صحیح ہے“
- (۲) آثار السنن میں ہے۔ ہذا حدیث صحیح یہ حدیث صحیح ہے (۳) سعایہ جلد نمبر ۲ صفحہ نمبر ۲۹۳ میں ہے و صحیح ابن خزیمہ الحدیث اس حدیث کو ابن خزیمہ نے صحیح کہا ہے (۴) عمدۃ القاری شرح صحیح بخاری جلد نمبر ۶ صفحہ نمبر ۱۵۱ میں ہے۔ فابن خزیمہ صحیح حدیث ابن عجلان، یعنی امام ابن خزیمہ نے اس حدیث عجلان کو صحیح کہا ہے۔ (۵) زرقانی جلد نمبر ۱ صفحہ نمبر ۸۷۱ میں ہے ”قد صحیحہ احمد“ امام احمد نے اس کو صحیح کہا ہے۔ (۶) امام الکلام صفحہ نمبر ۱۵۹ میں امام احمد نے اس حدیث کو صحیح کہا اسی طرح جوہر النقی جلد نمبر ۲ صفحہ نمبر ۱۵۷ میں ہے (۷) نووی شرح مسلم جلد نمبر ۱ صفحہ نمبر ۷۵۱ میں امام منذری نے صحیح فرمایا۔ (۸) مختصر السنن امام منذری جلد نمبر ۱ صفحہ نمبر ۳۱۳ میں امام منذری نے صحیح کہا (۹) مجموعہ فتاویٰ ابن تیمیہ جلد نمبر ۲۳ صفحہ نمبر ۲۷۳ میں ابن تیمیہ نے صحیح کہا (۱۰) تعلقات سلفیہ جلد نمبر ۱ صفحہ نمبر ۱۱۲ متعلقہ سنن نسائی میں عطاء اللہ غیر مقلد نے بحوالہ امام مسلم صحیح کہا (۱۱) منشی الاخبار جلد نمبر ۲ صفحہ نمبر ۳۸۳ عبد السلام ابن تیمیہ نے بحوالہ امام مسلم صحیح کہا (۱۲) تعلیق حسن جلد نمبر ۱ صفحہ نمبر ۸۶ میں ”رجالہ کل ثقات“ اس کے تمام راوی ثقہ ہیں (۱۳) اسی



طرح ابن ماجہ جلد نمبر ۱ صفحہ نمبر ۶۱ (۱۴) مسند امام احمد جلد نمبر ۲ صفحہ نمبر ۶۷۷ (۱۵) ابن ابی شیبہ جلد نمبر ۳ صفحہ نمبر ۲۶ (۱۶) دارقطنی جلد نمبر ۱ صفحہ نمبر ۱۲۸ (۱۷) کنز العمال جلد نمبر ۴ صفحہ نمبر ۱۲۸ (۱۸) بیہقی جلد نمبر ۲ صفحہ نمبر ۱۵۶ میں ہے۔ لہذا اس صحیح حدیث سے معلوم ہوا کہ امام کے پیچھے خاموش رہنا چاہیے

روایت نمبر ۲:-

ابوموسیٰ اشعری فرماتے ہیں کہ رسول اللہ ﷺ نے ارشاد فرمایا

”إِذَا قَرَأَ الْإِمَامُ فَأَنْصِتُوا“

ترجمہ:- جب امام قرآن پڑھے پس تم خاموش رہو

حوالہ جات ملاحظہ ہوں (۱) صحیح مسلم شریف جلد نمبر ۱ صفحہ نمبر ۱۷۲ (۲) ابن ماجہ جلد نمبر ۱ صفحہ نمبر ۶۱ (۳) دارقطنی جلد نمبر ۱ صفحہ نمبر ۳۳۱، ۳۳۲ (۴) مسند امام احمد جلد نمبر ۲ صفحہ نمبر ۴۱۵ (۵) مشکوٰۃ شریف صفحہ نمبر ۷۹ (۶) جامع الصغیر سیوطی جلد نمبر ۱ صفحہ نمبر ۳۱ (۷) نصب الراية جلد نمبر ۱ صفحہ نمبر ۱۴۰ (۸) محلی ابن حزم جلد نمبر ۳ صفحہ نمبر ۲۴۰ (۹) مغنی ابن قدامہ جلد نمبر ۲ صفحہ نمبر ۱۳ (۱۰) منشی الاخبار ابن تیمیہ جلد نمبر ۱ صفحہ نمبر ۳۹۸ (۱۱) تفسیر ابن کثیر جلد نمبر ۲ صفحہ نمبر ۲۸۰ (۱۲) مختصر السنن منذری جلد نمبر ۱ صفحہ نمبر ۳۱۳ (۱۳) سعایہ جلد نمبر ۲ صفحہ نمبر ۲۹۲ (۱۴) تفسیر ابن جریر جلد نمبر ۹ صفحہ نمبر ۱۱۲ (۱۶) آثار السنن جلد نمبر ۱ صفحہ نمبر ۸۵ (۱۷) مسند ابو عوانہ جلد نمبر ۲ صفحہ نمبر ۱۴۲ (۱۸) نیل الاوطار شرح منشی جلد نمبر ۲ صفحہ نمبر ۲۳۶ (۱۹) کتاب القراءات بیہقی صفحہ نمبر ۹۸ (۲۰) کنز العمال جلد نمبر ۲ صفحہ نمبر ۱۲۹ (۲۱) احکام قرآن حصص جلد نمبر ۳ صفحہ نمبر ۵۱ (۲۲) فتح الباری شرح بخاری ابن حجر جلد نمبر ۲ صفحہ نمبر ۲۴۲ (۲۳) تفسیر قرطبی جلد نمبر ۱ صفحہ نمبر ۱۲۱ (۲۴) الجوہر النقی علی بیہقی جلد نمبر ۲ صفحہ نمبر ۱۵۴ (۲۵) درایہ علی الہدایہ ابن حجر جلد نمبر ۱ صفحہ نمبر ۱۲۱ (۲۶) فتاویٰ ابن تیمیہ جلد نمبر ۲ صفحہ نمبر ۲۴۰ (۲۷) احکام القرآن ابن عربی صفحہ نمبر ۸۲۲ (۲۸) سنن بیہقی جلد نمبر ۲ صفحہ نمبر ۱۵۵ میں



متعدد سندوں سے بمعہ کلمات ”اذا قری فانصتوا“ مذکور ہے

سند کا تعارف :-

مسلم شریف جلد نمبر ۱ صفحہ نمبر ۱۷۴ میں ابو موسیٰ اشعری رضی اللہ عنہ کی روایت موجود ہے لہذا اسکی سند صحیح ہے۔ ابن ماجہ کی سند یہ ہے۔ ”حد ثنا یوسف بن موسیٰ القطان ثنا جریر عن سلیمان التیمی عن قتادہ عن ابی غلاب عن حطان بن عبد اللہ الرقاشی عن ابو موسیٰ الاشعری“

اس سند میں قتادہ سے لیکر حضرت موسیٰ اشعری رضی اللہ عنہ تک تمام راوی مسلم جلد اول صفحہ نمبر ۱۷۴ کی روایت میں مذکور ہیں لہذا یہ سب ثقہ ہیں۔ قتادہ سے پہلے دور راوی ہیں۔

(۱) ”یوسف بن قطان“ یوسف بن قطان بخاری شریف کا راوی ہے۔ بخاری شریف جلد نمبر ۱ صفحہ نمبر ۱۲۳ اور صفحہ نمبر ۲۰۳ وغیرہ اٹھارہ جگہ مذکور ہے۔

(۲) ”جریر بن عبد الحمید“ یہ بھی بخاری شریف کا راوی ہے اور بخاری شریف جلد اول صفحہ نمبر ۲۶، ۲۳، ۱۶ وغیرہ صفحات میں ایک سو ستائیس ۱۲۷ جگہ مذکور ہے لہذا یہ راوی بھی ثقہ ہے۔

مسند ابو عوانہ کی سند کا تعارف :- اسکی سند میں قتادہ تک چار راوی ہیں اور باقی مسلم والی ہے۔

وہ چار راوی یہ ہیں (۱) سلیمان بن اشعث، (۲) عاصم بن نصر، (۳) معتمر، (۴) سلیمان تیمی ”۱ اور ۲ معتمر اور سلیمان الاشعث :- یہ بخاری شریف کے راوی ہیں۔ بخاری شریف جلد نمبر ۱

صفحہ نمبر ۱۰۵، صفحہ نمبر ۲۵۶، صفحہ نمبر ۵۰۶ جلد نمبر ۲ صفحہ نمبر ۶۷۹، صفحہ نمبر ۶۹۴، صفحہ نمبر ۷۰۶ میں پچپن ۵۵ جگہ مذکور ہیں

(۳) عاصم بن نصر :- یہ بھی صدوق اور ثقہ ہیں مسلم شریف کے راوی ہیں تہذیب التہذیب جلد نمبر ۵ صفحہ نمبر ۵۸

(۴) سلیمان تیمی :- یہ مسلم شریف کے راوی ہیں لہذا ابو موسیٰ اشعری رضی اللہ عنہ والی روایت



جلد نمبر اول صفحہ نمبر ۷۴ میں موجود ہیں

اس روایت کی تصحیح :- (۱) اس روایت کو نقل کرنے کے بعد امام مسلم نے مسلم شریف میں

ارشاد فرمایا ”انما وضعت ہہنا ما اجمعوا علیہ“

ترجمہ :- یعنی میں نے وہی حدیثیں ذکر کی ہیں جن کی صحت پر اتفاق ہے۔

۱، ۲، ۳، اس کے متعلق زرقانی شریف موطا امام مالک جلد نمبر ۱ صفحہ نمبر ۸۷ اور تفسیر قرطبی جلد نمبر ۱

صفحہ نمبر ۱۲۱ میں ہے۔ ”والنظم منہ وقد صححہا الامام احمد بن حنبل وابن المنذر“

ترجمہ :- اس حدیث کو امام احمد بن حنبل رحمۃ اللہ علیہ اور ابن منذر علیہ رحمۃ نے صحیح کہا ہے

(۴) امام الکلام صفحہ نمبر ۱۵۹ میں ہے ”ان هذا الحديث قد صححه جمع من الائمة“

ترجمہ :- اماموں کی جماعت نے اس حدیث کو صحیح کہا ہے۔ (۵) آثار السنن جلد نمبر ۱ صفحہ نمبر

۵۸ میں ہے ”رواہ احمد و مسلم و هو حدیث صحیح“ ترجمہ :- اس کو امام احمد بن حنبل

اور امام مسلم نے روایت کیا اور اس کو صحیح کہا ہے (۶، ۷)، مختصر السنن جلد نمبر ۱ صفحہ نمبر ۳۱۳ اور نیل الاوطار

شوکانی جلد نمبر ۲ صفحہ نمبر ۱۸۸ میں صحیح کہا ہے۔ (۸) تفسیر ابن جریر جلد نمبر ۹ صفحہ نمبر ۱۱۲ میں ہے۔

”وقد صحح الخبر عن صلی اللہ علیہ وسلم بما ذکرنا من قوله اذا قرء الامام فانصتوا“

ترجمہ :- یعنی نبی کریم صلی اللہ علیہ وسلم کی حدیث پاک اذا قرء الامام فانصتوا ضرورت صحیح ہے

(۹) فتح الباری شرح صحیح بخاری جلد نمبر ۲ صفحہ نمبر ۲۴۲ میں حافظ ابن حجر عسقلانی رحمۃ اللہ علیہ فرماتے

ہیں ”وہو حدیث صحیح اخرجہ مسلم من حدیث ابی موسیٰ اشعری“

ترجمہ :- یہ حدیث صحیح ہے اس سے امام مسلم نے ابو موسیٰ اشعری رضی اللہ عنہ سے روایت کیا ہے۔

(۱۰) فتاویٰ ابن تیمیہ جلد نمبر ۲ صفحہ نمبر ۲۷۲ میں ابن تیمیہ نے اسے صحیح کہا ہے۔

روایت نمبر ۳ :-

ابو حنیفہ قال حدثنا ابو الحسن موسیٰ بن ابی عائشہ عن عبد اللہ بن

شداد بن الہاد عن جابر بن عبد اللہ عن النبی صلی اللہ علیہ وسلم من صلی خلف



ترجمہ:- نبی ﷺ نے فرمایا جو امام کے پیچھے نماز پڑھے تو بے شک امام کی قراءۃ اس کی بھی قراءۃ ہے۔

حوالے ملاحظہ فرمائیے:- 1:- مصنف ابن ابی شیبہ جلد نمبر ۱ صفحہ نمبر ۳۷۷، ۳۷۶، (2) مسند امام احمد جلد نمبر ۳ صفحہ نمبر ۳۳۹، (3) کتاب الحجۃ امام محمد جلد نمبر ۱ صفحہ نمبر ۱۱۹، (4) عینی شرح ہدایہ جلد نمبر ۱ صفحہ نمبر ۷۰۸، (5) مسند امام اعظم صفحہ نمبر ۶۱، (6) فتح القدیر ابن ہمام جلد نمبر ۱ صفحہ نمبر ۲۹۵، (7) آثار السنن جلد نمبر ۱ صفحہ نمبر ۸۷، (8) منشی الاخبار ابن تیمیہ جلد نمبر ۱ صفحہ نمبر ۳۸۵، (9) سنن ابن ماجہ جلد نمبر ۱ صفحہ نمبر ۵۰، (10) موطا امام محمد صفحہ نمبر ۹۷، (11) شرح معانی الآثار طحاوی جلد نمبر ۱ صفحہ نمبر ۱۲۹، (12) التعلیق الحسن جلد نمبر ۱ صفحہ نمبر ۸۷، (13) تفسیر قرطبی جلد نمبر ۱ صفحہ نمبر ۱۲۱، (14) جامع المسانید جلد نمبر ۱ صفحہ نمبر ۳۳۱، (15) درمنثور جلد نمبر ۳ صفحہ نمبر ۱۵۶، (16) شرح کبیر ابن قدامہ جلد نمبر ۲ صفحہ نمبر ۱۱، (17) عمدۃ القاری شرح بخاری جلد نمبر ۶ صفحہ نمبر ۱۲، (18) جوہر النقی جلد نمبر ۱ صفحہ نمبر ۱۵۹، (19) سنن الکبریٰ بیہقی جلد نمبر ۲ صفحہ نمبر ۱۶۱، (20) مجمع الزوائد جلد نمبر ۲ صفحہ نمبر ۱۱۱، (21) سنن دارقطنی جلد نمبر ۱ صفحہ نمبر ۳۳۳، (22) کتاب الآثار امام محمد جلد نمبر ۱ صفحہ نمبر ۶۵، (23) مسند امام ابو یوسف صفحہ نمبر ۲۳، (24) مصنف عبدالرزاق جلد نمبر ۲ صفحہ نمبر ۱۳۶، (25) کنز العمال حدیث نمبر ۱۹۶۸۳، (26) امام الکلام صفحہ نمبر ۱۹۷، (27) فتاویٰ ابن تیمیہ جلد نمبر ۲۲ صفحہ نمبر ۲۸۱، (28) شرح نقایہ جلد نمبر ۱ صفحہ نمبر ۱۸۸، ۱۸۹، (29) تفسیر روح المعانی جلد نمبر ۹ صفحہ نمبر ۱۵۱، (30) تلخیص الجبیر جلد نمبر ۱ صفحہ نمبر ۲۳۲، (31) ارداء الغلیل البانی جلد نمبر ۲ صفحہ نمبر ۲۶۸، (32) نصب الراية جلد نمبر ۲ صفحہ نمبر ۶، ۱۰، (33) العلل المتناہیۃ ابن ابی حاتم صفحہ نمبر ۲۸۷، (34) تاریخ بغداد جلد نمبر ۱ صفحہ نمبر ۳۳۷، (35) الاطراف، المزی جلد نمبر ۲ صفحہ نمبر ۲۹۱، (36) تذکرۃ الموضوعات ابن قہرانی حدیث نمبر ۸۷۰، ان کتابوں میں بالافلاک شمار ہر نو ما مذکور ہے بعض کتب میں اتنی (بقدر مذکور) اور بعض میں طویل اور اتنی گج ہے۔ کہ اسکی متعدد سندیں ہیں۔

سند کا تعارف:-

۱:- پہلے راوی امام ابو حنیفہ رحمۃ اللہ علیہ:- صالح بن محمد اسدی ابن معین سے فرماتے ہیں ”



ثقة فی الحدیث“ یعنی امام صاحب حدیث میں ثقة ہیں۔ عبد اللہ بن مبارک، یحییٰ بن معین سعید قطان۔ ابن داؤد سب نے امام اعظم کو ثقة فرمایا۔ (تہذیب جلد نمبر ۱۰ صفحہ نمبر ۴۴۹، تہذیب الکمال) سفیان ثوری، امام شعرانی، خلف بن ایوب سب نے امام صاحب کو حدیث میں ثقة تسلیم کیا ہے۔ (عقود الجمان، موفق، تاریخ بغداد جلد نمبر ۱۳ صفحہ نمبر ۳۳۶)، حافظ ابن حجر عسقلانی تہذیب التہذیب ترجمہ نعمان بن ثابت کے تحت فرمایا ”محمد بن سعد عوفی نے کہا میں نے ابن معین کو کہتے سنا“ ”کان ابو حنیفہ ثقة“ امام صاحب حدیث میں ثقة ہیں۔ امام ابو داؤد نے ثقة فرمایا شعبہ بن حجاج لکھتے ہیں۔ امام ابو حنیفہ ثقة تھے۔ آئمہ کبار میں سے ایک جماعت نے ابو حنیفہ رحمۃ اللہ علیہ کی تعریف فرمائی۔ مثلاً عبد اللہ بن مبارک، سفیان بن عیینہ، عیسیٰ بن عمار، عبد الرزاق، امام مالک۔ امام شافعی، امام احمد بن حنبل رحمۃ اللہ علیہم اجمعین کے علاوہ کثیر تعداد میں آئمہ کبار وغیرہ۔

۲:- ابوالحسن موسیٰ بن ابی عائشہ مخزومی:- یہ صحیح بخاری کے راوی ہیں صحیح بخاری جلد نمبر ۱ صفحہ نمبر ۳ جلد نمبر ۲ صفحہ نمبر ۲۴۱، نمبر ۸۵۸، نمبر ۷۵۴، نمبر ۷۳۲، نمبر ۷۳۳، نمبر ۱۰۱۷، نمبر ۱۱۲۲، نمبر ۱۰۱۸، ۹ جگہوں میں مذکور ہیں۔ اور مسلم شریف جلد نمبر ۱ صفحہ نمبر ۱۷۷، جلد نمبر ۲ صفحہ نمبر ۱۱۲۲، نمبر ۱۰۱۸ مذکور ہے بخاری شریف جلد نمبر ۲ صفحہ نمبر ۷۳۳، میں ہے ”کان ثقة“ یعنی موسیٰ بن ابی عائشہ ثقة تھا“ تہذیب التہذیب میں سفیان ثوری موسیٰ بن ابی عائشہ کی تعریف فرماتے ہیں حمیدی فرماتے ہیں ثقات میں سے ہیں۔ ابن معین فرماتے ہیں وہ ثقة تھے ابن حبان ابن معین، یعقوب بن سفیان یحییٰ بن قطان سب انھیں ثقة فرماتے ہیں۔

۳:- عبد اللہ بن شداد ابوالولید مدنی:- آپ ام المومنین میمونہ رضی اللہ عنہا کے بھانجے اور فقیہ تھے بخاری شریف جلد نمبر ۱ صفحہ نمبر ۴۷۷ میں ”عن عبد اللہ بن شداد قال سمعت خالتی میمونہ زوج النبی صلی اللہ علیہ وسلم یعنی بخاری شریف کے راوی ہیں۔ آپ فقہائے مدنیہ میں شمار ہوتے تھے (تقریب التہذیب صفحہ نمبر ۱۷۷) صحیح بخاری میں ۱۷۷ جگہوں میں مذکور ہیں اور فتح الباری جلد نمبر ۱ صفحہ نمبر ۲۰۵ میں ہے کہ آپ نے حضور صلی اللہ علیہ وسلم کی زیارت کی ہے یعنی صحابی ہیں



(۴) حضرت جابر رضی اللہ عنہ مدنی فقیہ صحابی ہیں:- جنہوں نے مدینہ منورہ میں سب صحابہ کرام کے بعد وصال پایا۔ مسند امام اعظم طحاوی، کتاب الحجہ امام محمد، کتاب القراءۃ بیہقی، سنن بیہقی، کتاب الآثار امام محمد، موطا امام محمد، صحیح بہاری، دارقطنی، امام الکلام، فتح القدیر، التعلیق الحسن مسند امام احمد، الجوہر النقی، ابن شیبہ ان تمام سندوں کے راوی صحیحین یعنی بخاری و مسلم کے راوی ہیں۔

۱:- سند کا پہلا راوی مالک بن اسماعیل بخاری:- بخاری شریف میں جلد نمبر ۱ صفحہ نمبر ۲ میں

تیس ۳۰ مقاموں میں مذکور ہے

۲ حسن بن صالح:- صحیح بخاری جلد نمبر ۱ صفحہ نمبر ۳۶۶ اور مسلم شریف جلد نمبر ۱ صفحہ نمبر ۲۵۳ جلد نمبر ۲ صفحہ نمبر ۲۵۹، صفحہ نمبر ۲۲۳ صفحہ نمبر ۳۸۲ وغیرہ میں مذکور ہے

۳ ابوالزبیر مکی:- بخاری شریف جلد نمبر ۱ صفحہ نمبر ۹۸، جلد نمبر ۲ صفحہ نمبر ۵۹۲ نمبر ۶۲۶، وغیرہ نو صفحات میں مذکور دوسری سند میں ابو نعیم عبد بن حمید، تیسری سند میں امام احمد بن حنبل اسود بن عامر اور چوتھی سند کے حافظ احمد بن منیع، اسحاق بن یوسف، سفیان ثوری، قاضی شریک بن عبد اللہ وغیرہ سب صحیحین کے راوی ہیں۔ اس روایت کی تصحیح ملاحظہ فرمائیں:-

۱:- صحیح علی شرط الشيخین ترجمہ:- یعنی یہ روایت بخاری و مسلم کی شرط پر ہے (فتح القدیر جلد نمبر ۲۹۵، امام الکلام صفحہ نمبر ۱۹۷، التعلیق الحسن جلد نمبر ۱ صفحہ نمبر ۸۷، ۲، ۳، ۴:- اس روایت کو آثار السنن جلد نمبر ۲ صفحہ نمبر ۸۷ اور عینی شرح بخاری جلد نمبر ۲ صفحہ نمبر ۱۱۲ اور نہایہ علی الہدایہ جلد نمبر ۱ صفحہ نمبر ۷۰۹، میں صحیح فرمایا۔ لہذا یہ روایت بالکل صحیح اور واضح ہے کہ امام کی قرأت مقتدی کی قرأت ہے لہذا اس کو خاموش رہنا چاہئے اور یہی امام ابو حنیفہ رحمۃ اللہ علیہ کا مذہب ہے۔

روایت نمبر ۴:-

حضرت عبد اللہ بن عمر رضی اللہ عنہ کا فتویٰ نمبر ۱

”مالك عن نافع ان عبد الله بن عمر اذا سئل هل يقرأ خلف الامام احد قال اذا صلى



احدکم خلف الامام فحسبه قراءة الامام واذا صلى وحده فليقرأ قال وکان عبداللہ بن عمر لا یقرأ خلف الامام“

ترجمہ:- حضرت نافع سے ہے عبداللہ بن عمر رضی اللہ عنہ سے جب سوال ہوتا کہ امام کے پیچھے کوئی قرأت پڑھے تو آپ جواب دیتے کہ جب کوئی امام کے پیچھے نماز پڑھے تو امام کی قرأت اسے کافی ہے۔ اور جب اکیلے پڑھے تو قرأت پڑھے۔ اور فرمایا حضرت عبداللہ بن عمر رضی اللہ عنہ امام کے پیچھے قرأت نہیں پڑھتے تھے۔

حوالے ملاحظہ ہوں:- موطا امام مالک صفحہ نمبر ۷۲، (۲) آثار السنن جلد نمبر ۱ صفحہ نمبر ۸۹، (۳) کتاب الحجۃ امام محمد صفحہ نمبر ۱۱۶، (۴) دارقطنی جلد نمبر ۱ صفحہ نمبر ۱۲۵، (۵) فتاویٰ ابن تیمیہ جلد نمبر ۲ صفحہ نمبر ۲۷۵، (۶) موطا امام محمد صفحہ نمبر ۹۵، (۷) شرح السنۃ امام بغوی جلد نمبر ۳ صفحہ نمبر ۸۳ (۸) کتاب القرأت بیہقی صفحہ نمبر ۱۲۲ میں مذکور ہے

سند کا تعارف:- اس روایت کی ساری سند مالک، نافع عبداللہ بن عمر بعینہ ساری کی ساری بخاری شریف جلد نمبر ۱ صفحہ نمبر ۲۸۷، ۲۸۳، ۱۲۱، ۳۲، ۹۵، ۵۸، ۷۲، ۳۳ صفحہ نمبر ۵۱۳، ۳۷۵، ۳۸۲، ۳۷۷، ۲۸۹، جلد نمبر ۲ صفحہ نمبر ۱۰۱، ۹۸، ۹۳۰، ۹۲۷، ۸۳۶، میں مذکور ہے۔

روایت کی تصحیح:- امام بخاری نے ان تمام سندوں کو دوسری سندوں سے صحیح ترین کہا ہے۔ جیسا کہ ارشاد الساری شرح صحیح بخاری جلد نمبر ۲ صفحہ نمبر ۳۱۷، تحفۃ الاحوذی جلد نمبر ۱ صفحہ نمبر ۷۲، شرح نخبۃ الفکر ملا علی قاری صفحہ نمبر ۱۵۸، تہذیب التہذیب جلد نمبر ۱۰ صفحہ نمبر ۶، تقریب صفحہ نمبر ۳۲۶، اور زرقانی شرح موطا امام مالک صفحہ نمبر ۱۱ میں ہے زرقانی کی عبارت یہ ہے کہ ”قال البخاری اصح الاسانید کلھا مالک عن نافع عن ابن عمر“

ترجمہ:- امام بخاری فرماتے ہیں کہ تمام سندوں سے زیادہ صحیح سند مالک، نافع ابن عمر کی ہے سونے کی زنجیری:- ارشاد الساری شرح صحیح بخاری میں جلد نمبر ۱ صفحہ نمبر ۳۱۷، میں ہے ”

وهو من سلسلة الذهب“ ترجمہ:- یہ سند سونے کی زنجیری ہے لہذا اس روایت سے بھی پتہ چلا



کہ امام کے پیچھے خاموش رہنا چاہیے

### روایت نمبر ۵:-

حضرت عبداللہ بن عمر رضی اللہ عنہ کا فتویٰ نمبر ۲

”اخبیرنا عبداللہ بن عمر بن حفص بن عاصم بن عمر خطاب عن نافع عن ابن عمر رضی اللہ عنہ قال من صلی خلف الامام کفته قرأۃ الامام“

ترجمہ:- حضرت عبداللہ بن عمر رضی اللہ عنہ فرماتے ہیں۔ کہ جس نے امام کے پیچھے نماز پڑھی اسے امام کی قرأۃ کافی ہے (کتاب الحجۃ امام محمد صفحہ نمبر ۱۱۸،)

سند کا تعارف:- اس روایت کی تمام سند بخاری شریف جلد نمبر ۲ صفحہ نمبر ۶۱، ۶۲، جلد نمبر ۲ صفحہ نمبر ۶۷۴، ۶۷۳، ۶۷۸، ۶۷۷ میں مذکور ہے۔

امام بیہقی فرماتے ہیں۔ کہ ”هذا هو الصحيح عن ابن عمر رضی اللہ عنہ“ ترجمہ:- ابن عمر رضی اللہ عنہ سے یہی صحیح ثابت ہے۔

### روایت نمبر ۶:-

”عبدالرازق قال اخبیرنا داءود بن قیس عن زید بن اسلم عن ابن عمر کان ینہی عن القراءة خلف الامام“

ترجمہ:- حضرت ابن عمر رضی اللہ عنہ قرأۃ خلف الامام سے منع کیا کرتے تھے (مصنف عبدالرزاق جلد نمبر ۲ صفحہ نمبر ۱۴۰)

سند کا تعارف:- یہ حدیث صحیح ہے اس کے تمام راوی ثقہ اور بخاری و مسلم کے راوی ہیں۔

۱:- پہلا راوی عبدالرزاق:- عبدالرزاق امام بخاری کے استاد اور ثقہ ہیں بخاری شریف جلد نمبر

۱ صفحہ نمبر ۱۱، ۲۵، ۸۱، ۵۷، ۵۸، ۳۲۲، ۳۲۷، ۳۱۵، ۵۹ میں مذکور ہے



۲:- داؤد بن قیس:- یہ صحیح مسلم کا راوی ہے چنانچہ صحیح مسلم جلد نمبر ۱ صفحہ نمبر ۱۹۱، ۲۱۱، ۳۱۸، جلد نمبر ۲ صفحہ نمبر ۳۱۷، ۳۲۰، ۵۲، ۴ میں مذکور ہے

۳:- زید بن اسلم:- زید بن اسلم بخاری شریف جلد نمبر ۱ صفحہ نمبر ۹۶، ۳۲۲، جلد نمبر ۲ صفحہ نمبر ۵۹۹، ۶۰۰، وغیرہ ۷۴ صفحات میں مذکور ہے۔

۴:- عبد اللہ بن عمر رضی اللہ عنہ:- یہ صحابی رسول ہیں جو سب کے نزدیک ثقہ ہیں۔

روایت نمبر ۷:-

”مالك عن ابن شهاب عن اكيمة الليثي عن ابي هريره ان رسول الله صلى الله عليه وسلم انصرف من صلوة جهر فيها بالقرأة فقال هل قرأة معي منكم احد انفا فقال نعم انايا رسول الله فقال رسول الله صلى الله عليه وسلم اني اقول مالي انازع القرآن قال فانتهى الناس عن القراءة مع رسول الله صلى الله عليه وسلم في ما جهر فيه رسول الله صلى الله عليه وسلم حين سمعوا ذلك من رسول الله صلى الله عليه وسلم“

ترجمہ:- حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ایک نماز جہری سے فارغ ہو کر فرمایا۔ کہ تم میں سے کسی نے میرے ساتھ قرآن پڑھا ایک شخص نے عرض کی ہاں یا رسول اللہ ﷺ میں نے پڑھا ہے آپ ﷺ نے فرمایا جب ہی میں کہوں مجھے قرأت قرآن میں منازعت ہوگی تب لوگوں نے موقوف کیا قرأت کو حضور ﷺ کے پیچھے نماز جہری میں جب یہ حدیث سنی (مصنف عبدالرزاق جلد نمبر ۲ صفحہ نمبر ۱۳۵، ابن حبان طحاوی شریف)

سند کا تعارف:-

۱:- امام مالک:- یہ بخاری شریف کے راوی ہیں اور بخاری شریف میں ۵۷۶ مقاموں میں مذکور ہیں۔

۲:- ابوالولید عمارہ ابن اکیمہ لیثی مدنی:- یہ جلیل القدر تابعی ہیں چنانچہ تحفۃ الاخوان جلد نمبر ۱



صفحہ نمبر ۲۵۴، اور تقریب صفحہ نمبر ۲۵۱، میں مصرح ہے تہذیب التہذیب جلد نمبر ۷ صفحہ نمبر ۲۱۱، میں یعقوب بن سفیان سے ہے کہ ابن اکیمہ مدینہ کے مشہور تابعیوں میں سے ہیں اور حاتم نے فرمایا صحیح الحدیث ہیں شرح ابوداؤد جلد نمبر ۱ صفحہ نمبر ۳۰۶ زرقانی، مجموعہ فتاویٰ ابن تیمیہ میں ہے کہ ابن اکیمہ ثقہ ہیں

۳:- امام زہری:- بخاری شریف جلد نمبر ۱ صفحہ نمبر ۲۷۰، میں حضرت سفیان بن عیینہ سے ہے فرمایا ”ای ما حفظ من الزہری“ ترجمہ:- امام زہری سے زیادہ کون حفظ والا ہے۔

روایت کی تصحیح:- تفسیر ابن کثیر جلد نمبر ۲ صفحہ نمبر ۲۸۰، میں ہے کہ امام ترمذی نے فرمایا کہ یہ حدیث حسن ہے اور امام حاتم رازی نے اسے صحیح کہا۔ اور عون المعبود شرح ابوداؤد جلد نمبر ۱ صفحہ نمبر ۳۰۶ میں ہے ”وصححه ابن حبان“ ترجمہ:- اسے ابن حبان نے صحیح کہا۔ اس حدیث کے متعلق مجمع الزوائد جلد نمبر ۲ صفحہ نمبر ۱۰۹ میں ”کہ امام احمد نے اپنی مسند میں اور طبرانی نے اوسط و کبیر میں روایت کیا اور امام احمد کے راوی صحیح بخاری یا صحیح حدیث کے راوی ہیں

روایت نمبر ۸:-

”مالک عن ابی نعیم وہب بن کیسان انه سمع جابر بن عبد اللہ يقول من صلی رکعة بام یقرأ فیہا بام القرآن فلم یصل الا ان یکون وراء الامام“

ترجمہ:- حضرت وہب بن کیسان نے حضرت جابر بن عبد اللہ رضی اللہ عنہ سے سنا فرما رہے تھے۔ کہ جس شخص نے کوئی رکعت یا نماز پڑھی اور اس میں سورۃ فاتحہ نہ پڑھی تو اس نے نماز نہیں پڑھی۔ مگر جب امام کے پیچھے ہو (تو اسکی نماز ہوگئی)

حوالے ملاحظہ ہوں:- ۱:- موطا امام مالک صفحہ نمبر ۶۶، (۲) مصنف عبدالرزاق جلد نمبر ۲ صفحہ نمبر ۱۲۱ (۳) سنن بیہقی جلد نمبر ۱ صفحہ نمبر ۱۴۹، (۴) مصنف ابن ابی شیبہ جلد نمبر ۱ صفحہ نمبر ۳۶۰، (۵) طحاوی جلد نمبر ۱ صفحہ نمبر ۱۴۹ (۶) ترمذی شریف جلد نمبر ۱ صفحہ نمبر ۷۱ (۷) مدونۃ الکبریٰ جلد نمبر ۱ صفحہ نمبر ۷۰ (۸) فتاویٰ ابن تیمیہ جلد نمبر ۲۳ صفحہ نمبر ۷۵،



سند کا تعارف :- اس کی تمام سند بخاری کی سند ہے چنانچہ مالک، وہب بن کیسان، جابر بن عبد اللہ بعینہ سند بخاری شریف جلد نمبر ۱ صفحہ نمبر ۳۳۷، جلد نمبر ۲ صفحہ نمبر ۶۲۵، ۸۰۹، ۸۱۰، ۸۰۶ وغیرہ میں مذکور ہے۔ اس حدیث کے متعلق ترمذی میں ہے ”هذا حدیث صحیح“ یہ حدیث صحیح ہے روایت نمبر ۹ :-

”حدثنا وكيع عن الضحاك بن عثمان بن عبد الله بن مقسم عن جابر قال لا يقرأ خلف الامام“

ترجمہ :- حضرت جابر رضی اللہ عنہ فرماتے ہیں کہ امام کے پیچھے قرأت نہ پڑھی جائے (مصنف ابن ابی شیبہ جلد نمبر ۱ صفحہ نمبر ۳۷۶، (۲) الجوہر النقی جلد نمبر ۲ صفحہ نمبر ۱۶۱) سند کا تعارف :- اس کے تمام راوی صحیحین کے راوی ہیں۔

(۱) حضرت وکیع :- یہ بخاری شریف جلد نمبر ۲ صفحہ نمبر ۱۷۲، صفحہ نمبر ۱۷۵، میں مذکور ہیں  
(۲) ضحاك بن عثمان :- یہ صحیح مسلم کے راوی ہیں چنانچہ مسلم شریف جلد نمبر ۱ صفحہ نمبر ۱۵۴، نمبر ۱۶۱، نمبر ۱۹۱، نمبر ۱۹۷ میں مذکور ہیں۔

اس روایت کی تصحیح :- ”هذا سند صحيح متصل“ یعنی یہ سند صحیح متصل ہے (جوہر النقی جلد نمبر ۲ صفحہ نمبر ۱۶۱)

روایت نمبر ۱۰ :-

”حدثنا فضل عن زهير عن الوليد بن قيس قال سألت سويد بن غفلة اقرا خلف الامام في الظهر والعصر قال لا“

ترجمہ :- حضرت ولید بن قیس فرماتے ہیں کہ میں نے حضرت سويد بن غفلة رضی اللہ عنہ سے سوال کیا کہ ظہر اور عصر میں امام کے پیچھے قرأت (فاتحہ وغیرہ) پڑھوں فرمایا نہ پڑھ (مصنف ابن ابی شیبہ جلد نمبر ۱ صفحہ نمبر ۳۷۷)



سند کا تعارف :- (۱) ابو نعیم فضل بن وکین تیمی :- یہ بخاری شریف جلد نمبر ۱ صفحہ نمبر ۴۴ جلد نمبر ۲ صفحہ نمبر ۸۰۴ میں مذکور ہیں۔

(۲) ابو خثیمہ زہیر بن معاویہ :- بخاری شریف جلد نمبر ۲ صفحہ نمبر ۴۴۸، جلد نمبر ۲ صفحہ نمبر ۵۶۴، جلد نمبر ۲ صفحہ نمبر ۵۶۵ جلد نمبر ۲ صفحہ نمبر ۵۹۸ میں مذکور ہے۔

(۳) ابو ہمام ولید بن قیس :- یہ ثقہ راوی ہے تقریب التہذیب صفحہ نمبر ۳۵ میں ہے ”الولید بن قیس ابو ہمام ثقہ“ ولید بن قیس ثقہ ہے اسی طرح ابن معین اور ابن حبان نے ثقہ شمار کیا دیکھئے تہذیب التہذیب جلد نمبر ۱۱ صفحہ نمبر ۱۴۷

(۴) سوید بن غفلہ رضی اللہ عنہ :- یہ صحابی یا جلیل القدر تابعی ہیں بخاری شریف وغیرہ میں پانچ جگہ مذکور ہیں۔ تہذیب التہذیب جلد نمبر ۴ صفحہ نمبر ۲۷۹، میں ہے ”ذکرہ ابن قانع فی الصحابہ“ ابن قانع نے انھیں صحابہ میں ذکر کیا ہے۔

روایت نمبر ۱ :-

”حد ثنا عبد اللہ حدثنی ابی ثنا یعقوب ثنا ابن اخی الزہری عن عمہ قال اخبرنی عبد الرحمن بن ہرمز عن عبد اللہ بن بحینہ وکان من اصحاب رسول اللہ صلی اللہ علیہ وسلم ان رسول اللہ صلی اللہ علیہ وسلم قال هل قرأ احد منکم معی انفا قالوا نعم قال انی اقول مالی انازع القرآن فانتہی عن القراءة حین قال ذالک

ترجمہ :- حضرت عبد الرحمن بن ہرمز حضرت عبد اللہ بن بحینہ سے روایت کرتے ہیں۔ جو کہ حضور صلی اللہ علیہ وسلم کے صحابی ہیں۔ اور حضور صلی اللہ علیہ وسلم نے فرمایا۔ کیا تم سے کسی نے میرے ساتھ اب قرآن پڑھی ہے۔ انھوں نے کہا ہاں تو فرمایا بے شک میں اپنے آپ سے کہہ رہا تھا کیا ہے مجھے کہ قرآن کے ساتھ کوئی جھگڑا کر رہا ہے تو جب حضور صلی اللہ علیہ وسلم نے فرمایا۔ لوگ قرآن پڑھنے سے رک گئے (جو بعض پڑھتے تھے) (مسند احمد بن حنبل)



سند کا تعارف :- د (۱) پہلے راوی عبد اللہ بن احمد بن حنبل :- یہ امام احمد بن حنبل رحمۃ اللہ علیہ کے صاحبزادے ہیں اور ثقہ ہیں (تقریب صفحہ نمبر ۱۶۷)

(۲) امام احمد بن حنبل رحمۃ اللہ علیہ :- امام احمد ثقہ اور بخاری کے راوی ہیں اور امام بخاری کے استاد ہیں بخاری شریف جلد نمبر ۲ صفحہ نمبر ۶۴۲، جلد نمبر ۲ صفحہ نمبر ۷۶۵، جلد نمبر ۲ صفحہ نمبر ۸۷۳، وغیرہ پانچ جگہوں میں مذکور ہیں اور مسلم شریف جلد نمبر ۲ صفحہ نمبر ۱۴ جلد نمبر ۲ صفحہ نمبر ۵۹ جلد نمبر ۲ صفحہ نمبر ۱۱۸۹ اور جلد نمبر ۲ صفحہ نمبر ۳۵۳ میں مذکور ہیں

(۳، ۴، ۵) یعقوب الزہری وعمہ تک :- یہ تینوں راوی بخاری شریف جلد نمبر ۱ صفحہ نمبر ۲۵۰، نمبر ۲۹۰ میں مذکور ہیں

(۶) عبد الرحمن بن ہرمز :- یہ بھی بخاری کا راوی ہے اور بخاری شریف جلد نمبر ۱ صفحہ نمبر ۱۸۸ میں مذکور ہے

(۷) :- عبد اللہ بن مالک بن نخیس :- یہ بخاری شریف میں جلد نمبر ۱ صفحہ نمبر ۱۶۳، نمبر ۲۲۸ میں مذکور ہے لہذا یہ حدیث صحیح ہے اور جہری و سہری دونوں نمازوں میں قراءۃ متقدی کو منع کرتی ہے۔

راویت نمبر ۱۲ :-

”اخبّرنا عبد الرزاق قال عن الثوري عن ابن ذكوان عن زيد بن ثابت وابن عمر كانا لا يقرآن خلف الامام“

ترجمہ :- حضرت ابن ذکوان سے ہے کہ حضرت زید بن ثابت اور ابن عمر رضی اللہ عنہم امام کے پیچھے قرآن نہیں پڑھتے تھے۔ (مصنف عبد الرزاق جلد نمبر ۲ صفحہ نمبر ۱۴)

سند کا تعارف :- (۱) عبد اللہ بن ذکوان مدنی عرف ابوالزناد :- یہ بخاری کے راوی ہیں اور بخاری شریف جلد نمبر ۱ صفحہ نمبر ۹۷، صفحہ نمبر ۱۰۱، صفحہ نمبر ۱۰۲، اور صفحہ نمبر ۴۱۰ وغیرہ ۱۴۳ جگہوں



میں مذکور ہیں

(۲) سفیان ثوریؒ بخاری شریف میں جلد نمبر ۱ صفحہ نمبر ۱۳۹، نمبر ۱۴۱، نمبر ۱۳۶، نمبر ۱۳۷ اور غیرہ ۱۱۹

جگہوں میں مذکور ہیں

(۳) عبدالرزاقؒ امام بخاری کے استاد ہیں اور بخاری شریف جلد نمبر ۱ صفحہ نمبر ۱۱، نمبر ۲۵، نمبر ۵۷

نمبر ۵۸، نمبر ۳۴۲، نمبر ۳۴۷ وغیرہ میں مذکور ہیں۔ (۴، ۵) زید بن ثابت اور ابن عمر رضی اللہ عنہم یہ

دونوں فقیہ مدنی صحابی ہیں

روایت نمبر ۱۳:-

”حد ثنا یحییٰ بن یحییٰ و یحییٰ بن ایوب و قتیبہ بن سعید و ابن حجر قال حدثنا

اسماعیل بن جعفر عن یزید بن خصیفہ عن ابن قسیط عن عطاء بن یسار انه اخبره انه

سأل زید بن ثابت عن القراءة خلف الامام فقال لا قراءة مع الامام فی شیء“

ترجمہ:- حضرت عطاء بن یسار نے حضرت زید بن ثابت رضی اللہ عنہ سے امام کے ساتھ قرآن

پڑھنے کے متعلق سوال کیا تو آپ نے فرمایا امام کے ساتھ کسی نماز میں (سری و جہری) کوئی قرآن

نہیں

حوالے ملاحظہ ہوں:- (۱) صحیح مسلم جلد نمبر ۱ صفحہ نمبر ۲۱۵ (۲) کتاب القراءة بیہقی صفحہ نمبر

۱۶۸، (۳) کتاب الآثار امام محمد جلد نمبر ۱ صفحہ نمبر ۸۹، (۴) عینی شرح بخاری جلد نمبر ۱ صفحہ نمبر ۱۰۱

(۵) فتح الباری شرح بخاری جلد نمبر ۲ صفحہ نمبر ۵۵۵ (۶) فتاویٰ ابن تیمیہ جلد نمبر ۲۳ صفحہ نمبر ۲۷۵

(۷) شرح مسلم نووی جلد نمبر ۱ صفحہ نمبر ۲۱۵

سند کا تعارف:- یہ حدیث صحیح ہے اس کے تمام راوی بخاری شریف میں مذکور ہیں اسماعیل

سے زید بن ثابت تک تمام راوی صحیح بخاری جلد نمبر ۱ صفحہ نمبر ۱۴۶ میں مذکور ہیں اور اسماعیل سے

روایت کرنے والے چار ثقہ راوی ہیں۔ جن سے قتیبہ بن سعید و یحییٰ بن یحییٰ بخاری شریف جلد نمبر ۱



صفحہ نمبر ۱۹۳ وغیرہ صفحات میں مذکور ہیں لہذا یہ حدیث بخاری اور مسلم کی شرط پر ہے  
روایت نمبر ۱۴:-

”عبدالرزاق عن داؤد بن قیس عن عبید اللہ بن مقسم قال سالت جابر بن عبد اللہ  
انقرء خلف الامام فی الظهر والعصر شیئاً قال لا“

ترجمہ:- عبید اللہ بن مقسم فرماتے ہیں۔ کہ میں نے حضرت جابر بن عبد اللہ رضی اللہ عنہ سے سوال  
کیا کہ ہم امام کے پیچھے ظہر و عصر میں کوئی قرأت (فاتحہ یا کوئی سورت) پڑھا کریں تو آپ نے  
فرمایا نہ پڑھا کریں (مصنف عبدالرزاق جلد نمبر ۲ صفحہ نمبر ۱۴۱)

سند کا تعارف:- (۱) عبدالرزاق:- امام بخاری کے استاد اور ثقہ ہیں بخاری شریف جلد  
نمبر ۱ صفحہ نمبر ۱۱، ۲۵، ۵۷، ۵۸، ۵۹، ۸۱ وغیرہ میں مذکور ہیں

(۲) داؤد بن قیس:- یہ صحیح مسلم کے راوی ہیں مسلم شریف جلد نمبر ۱ صفحہ نمبر ۱۹۱ جلد نمبر ۱ صفحہ نمبر ۲۱۱  
نمبر ۳۱۸ جلد نمبر ۲ صفحہ نمبر ۲ نمبر ۵۲ نمبر ۳۱۷ نمبر ۳۲۰ میں مذکور ہیں

(۳) عبید اللہ بن مقسم:- یہ بخاری شریف جلد نمبر ۱ صفحہ نمبر ۹۸ نمبر ۱۱۷ اور مسلم میں جلد نمبر  
۲ صفحہ نمبر ۳۷۰ نمبر ۳۷۱ میں مذکور ہیں اور بخاری شریف جلد نمبر ۱ صفحہ نمبر ۳۷۵ میں بعینہ تمام سند  
(داؤد بن قیس عبید اللہ بن مقسم، جابر) مذکور ہے۔

روایت نمبر ۱۵:-

حضرت عبد اللہ بن عمر رضی اللہ عنہ سے ہے ”انہ کان اذا ادرك مع الامام لم یقرأ فاذا قام  
یقضی قرء“

ترجمہ:- حضرت ابن عمر رضی اللہ عنہ جب امام کو پاتے تو کوئی قرأت نہیں پڑھتے اور جب باقی نماز  
اکیلے پڑھتے تو کھڑے ہوتے تو قرآن پڑھتے (مصنف ابن شیبہ جلد نمبر ۲ صفحہ نمبر ۳۲۲)

سند کا تعارف:- یہ حدیث صحیح ہے۔ اس سند کے تمام راوی صحیحین میں بکثرت مذکور ہیں۔



- (۱) حفص بن غیاث:- بخاری شریف جلد نمبر ۱ صفحہ نمبر ۵۰ نمبر ۷۳۷ نمبر ۱۶۵ وغیرہ میں مذکور ہے
- (۲) عبید اللہ بن عمر حفص عاصم مدنی:- بخاری شریف جلد نمبر ۱ صفحہ نمبر ۲۷ وغیرہ میں کل ۱۵۵ جگہ مذکور ہیں

(۳، ۴، ۵) عبد اللہ، نافع، ابن عمر رضی اللہ عنہ:- یہ تینوں بخاری شریف جلد نمبر ۱ صفحہ نمبر ۶۲۶، جلد نمبر ۲ صفحہ نمبر ۷۳۷، نمبر ۷۳۸، نمبر ۷۳۹ میں مذکور ہیں

روایت نمبر ۱۶:-

”حدثنا وكيع عن الضحاك بن عثمان عن عبد الله بن يزيد عن ابن ثوبان عن زيد بن ثابت قال لا يقرأ خلف الامام ان جهر ولا خافت“

ترجمہ:- حضرت زید بن ثابت رضی اللہ عنہ نے فرمایا امام کے پیچھے قرأت نہ پڑھی جائے امام آہستہ پڑھے یا جہر سے (مصنف ابن ابی شیبہ جلد نمبر ۱ صفحہ نمبر ۷۳۷)

سند کا تعارف:- اس روایت کے تمام راوی ثقہ اور صحیحین کے ہیں

(۱) وکیع:- بخاری شریف جلد نمبر ۲ صفحہ نمبر ۱۴۷ نمبر ۷۱۵ میں مذکور ہیں

(۲) ضحاک بن عثمان:- صحیح مسلم جلد نمبر ۱ صفحہ نمبر ۱۵۴، نمبر ۱۶۱، نمبر ۱۹۱ نمبر ۱۹۷ میں مذکور ہیں

(۳) عبد اللہ بن یزید مخزومی:- یہ بخاری شریف جلد نمبر ۱ صفحہ نمبر ۱۵۰ میں مذکور ہیں

(۴) محمد بن عبد الرحمن بن ثوبان:- یہ بخاری شریف جلد نمبر ۱ صفحہ نمبر ۱۴۸ وغیرہ میں مذکور ہیں

اور زید بن ثابت رضی اللہ عنہ صحابی ہیں۔

روایت نمبر ۱۷:-

”حدثنا ابن علية عن ايوب عن نافع و انس بن سيرين قال قال عمر ابن خطاب

تكفيك قراءة الامام“



ترجمہ:- حضرت عمر رضی اللہ عنہ نے فرمایا کہ تجھے امام کی قرأت کافی ہے۔ (مصنف ابن ابی شیبہ جلد نمبر ۱ صفحہ نمبر ۶۷۳)

سند کا تعارف:- (۱، ۲) ابن علیہ، ایوب:- بخاری شریف جلد نمبر ۱ صفحہ نمبر ۴۳۱، نمبر ۸۳۲ میں مذکور ہیں۔

(۳، ۴، ۵) ایوب، نافع، عمر بن خطاب رضی اللہ عنہ:- بخاری شریف جلد نمبر ۱ صفحہ نمبر ۳۴۵ میں مذکور ہیں

(۶) انس بن سیرین:- بخاری شریف جلد نمبر ۱ صفحہ نمبر ۱۵۷ میں مذکور ہیں  
روایت نمبر ۱۸:-

”حد ثنا وکیع عن هشام الاستوائی عن قتادہ عن ابن المسیب قال أنصت للامام“  
ترجمہ:- حضرت سعید بن مسیب نے فرمایا کہ امام کیلئے قرأت پڑھنے سے خاموش رہ (مصنف ابن ابی شیبہ صفحہ نمبر ۶۷۳)

سند کا تعارف:- یہ روایت صحیح ہے اسکی سند کے تمام راوی بخاری کی سندوں میں مذکور ہیں  
(۱) امام وکیع:- بخاری جلد نمبر ۲ صفحہ نمبر ۱۴۷ نمبر ۱۵۷ میں مذکور ہیں۔

(۲، ۳) هشام بن عبد اللہ دستوائی و قتادہ:- یہ دونوں راوی بخاری شریف جلد نمبر ۱ صفحہ نمبر ۶۶ نمبر ۷۶ میں مذکور ہیں۔

(۳) سعید بن مسیب:- یہ جلیل القدر تابعی ہیں اور انھیں راویہ عمر کہا جاتا ہے آپ مدنیہ کے مفتی اور فقیہ تھے۔ بخاری شریف جلد نمبر ۱ صفحہ نمبر ۸، نمبر ۶۲ وغیرہ کل ۲۰۴ جگہ مذکور ہیں

روایت نمبر ۱۹:-

”حد ثنا یحییٰ بن سعید القطان عن مصعر عن عمرو بن مرہ عن ابی وائل قال“



ترجمہ: حضرت وائل بن حجر رضی اللہ عنہ فرماتے ہیں (امام کے پیچھے نماز پڑھنے والے کو) تجھے امام کی قرأت کافی ہے (خود پڑھنے کی ضرورت نہیں) (مصنف ابن ابی شیبہ جلد نمبر ۱ صفحہ نمبر ۳۷۷)

سند کا تعارف:- یہ روایت صحیح ہے اور اسکے تمام راوی صحیح بخاری کے راوی ہیں

(۱، ۲) عبد اللہ بن ابی شیبہ اور یحییٰ بن سعید العطان:- یہ دونوں بخاری جلد نمبر ۲ صفحہ نمبر ۵۶۲ میں مذکور ہیں۔

(۳) مصر بن قدام:- یہ بخاری شریف جلد نمبر ۱ صفحہ نمبر ۱۲۹ جلد نمبر ۲ صفحہ نمبر ۵۸۱ میں مذکور ہیں۔

(۴) عمر بن مرہ:- یہ بخاری شریف جلد نمبر ۱ صفحہ نمبر ۱۰۷ وغیرہ میں بکثرت مذکور ہیں۔

(۵) ابو وائل رضی اللہ عنہ:- ابو وائل رضی اللہ عنہ بخاری شریف جلد نمبر ۱ صفحہ نمبر ۱۰۷ میں مذکور ہیں۔  
روایت نمبر ۲۰:-

”عبدالرزاق عن الثوری عن الاعمش عن ابراهیم عن الاسود قال ودرت ان الذی یقرأ خلف الامام ملئ فوه ترابا“

ترجمہ:- حضرت اسود بن یزید فرماتے ہیں کہ میں چاہتا ہوں کہ جو امام کے پیچھے قرأت پڑھے اس کا منہ مٹی سے بھر دیا جائے (۱) مصنف عبدالرزاق جلد نمبر ۲ صفحہ نمبر ۱۳۸ (۲) مصنف ابن ابی شیبہ جلد نمبر ۱ صفحہ نمبر ۳۷۷

سند کا تعارف:- یہ حدیث صحیح ہے اس کی تمام سند بعینہ (سفیان، اعمش، ابراہیم، اسود) بخاری شریف جلد نمبر ۱ صفحہ نمبر ۴۰۹ میں مذکور ہیں اور عبدالرزاق بھی بخاری کا راوی ہے۔  
روایت نمبر ۲۱:-

”حد ثنا ابن علیہ عن ایوب وابن ابی عروبة عن ابی معشر عن ابراهیم قال قال الاسود لان اعرض جمرة أحب الی من ان اقرأ خلف الامام اعلم انه یقرأ“



ترجمہ:- حضرت اسود فرماتے ہیں۔ کہ مجھے امام کے پیچھے قرأت پڑھنے سے انگارہ کھانا اچھا ہے۔  
جب کہ مجھے علم ہو کہ امام پڑھتا ہے۔ (مصنف ابن ابی شیبہ جلد نمبر ۱ صفحہ نمبر ۶۷۳ (۲) تعلیق الحسن  
صفحہ نمبر ۹۰۰)

سند کا تعارف:- (۱، ۲)، ابن علیہ وایوب:- یہ دونوں بخاری شریف جلد نمبر ۱ صفحہ نمبر ۲۳۱  
نمبر ۸۳۲ میں مذکور ہیں۔

(۳) سعید بن ابی غروبہ:- بخاری شریف جلد نمبر ۱ صفحہ نمبر ۵۲ اوغیرہ ۵۷ جگہ مذکور ہیں۔

(۴) ابو معشر زیاد بن کلیب:- یہ بھی ثقہ ہیں تقریب التہذیب صفحہ نمبر ۱۱۱۔

(۵) اسود بن یزید رضی اللہ عنہ:- یہ فقیہ مفتی تابعی یا صحابی تھے۔ اور صحیح مسلم میں تمام راوی  
ابن عروبہ ابو معشر، ابراہیم، اسود اسی ترتیب سے مذکور ہیں

روایت نمبر ۲۲:-

”حد ثنا هشیم عن مغیرہ عن ابراہیم انه کان یکرہ القراءة وکان یقول تکفیک قراءة  
الامام“

ترجمہ:- حضرت ابراہیم نخعی رحمۃ اللہ علیہ قرأت خلف الامام کو مکروہ جانتے تھے، اور فرمایا کرتے تھے  
(سائلوں کو) کہ تجھے امام کی قرأت کافی ہے (مصنف ابن ابی شیبہ جلد نمبر ۱ صفحہ نمبر ۷۷۳)

سند کا تعارف

(۱) هشیم:- بخاری شریف جلد نمبر ۱ صفحہ نمبر ۲۳۵ میں مذکور ہے۔

(۲) مغیرہ بن مقسم:- یہ بھی بخاری شریف جلد نمبر ۲ صفحہ نمبر ۲۹ میں مذکور ہیں۔

(۳) ابراہیم نخعی:- یہ فقیہ اور تابعی ہیں بخاری شریف جلد نمبر ۱ صفحہ نمبر ۱۰ جلد نمبر ۲ صفحہ نمبر ۲۹

وغیرہ ۱۶۸ سندوں میں مذکور ہیں۔



## روایت نمبر ۲۳:-

”عبد الرزاق عن منصور عن ابی وائل قال جاء رجل الى عبد الله فقال يا ابا عبد الرحمن أقرأ خلف الامام قال انصت للقرآن فان فی الصلوة شغلاً وسيكفيك ذالك الامام“

ترجمہ:- ابو وائل کہتے ہیں۔ ایک آدمی عبد اللہ بن مسعود رضی اللہ عنہ کی خدمت میں حاضر ہوا عرض کی اے ابو عبد الرحمن کیا میں امام کے پیچھے قرأت پڑھوں۔ فرمایا قرآن سننے کیلئے خاموش رہو بے شک نماز محویت کا نام ہے۔ اور تجھے امام کی قرأت کافی ہے۔

حوالے:- (۱) مصنف عبد الرزاق جلد نمبر ۲ صفحہ نمبر ۱۳۸ (۲) مصنف ابن ابی شیبہ جلد نمبر ۱ صفحہ نمبر ۳۷۶، (۳) طبرانی کبیر جلد نمبر ۹ صفحہ نمبر ۳۰۳ (۴) سنن بیہقی جلد نمبر ۲ صفحہ نمبر ۱۶۰ (۵) شرح معانی الآثار طحاوی جلد نمبر ۱ صفحہ نمبر ۱۵۰ (۶) کتاب الحجۃ امام محمد صفحہ نمبر ۱۱۹ (۷) فتاویٰ ابن تیمیہ جلد نمبر ۲۳ صفحہ نمبر ۲۷۵،

سند کا تعارف:- مصنف عبد الرزاق کی پوری سند بخاری شریف جلد نمبر ۱ صفحہ نمبر ۲۲۷ میں مذکور ہیں اور ابن شیبہ کی سند، ابوالاحوص، منصور، ابوائل، عبد اللہ جو تمام بعینہ بخاری شریف جلد نمبر ۱ صفحہ نمبر ۱۵۳ میں مذکور ہے۔ لہذا یہ روایت بالکل صحیح اور امام بخاری کے مطابق ہے۔

## روایت نمبر ۲۴:-

”جد ثنا علی بن عبد العزیز ثنا حجاج بن المنہال ثنا حماد بن سلمة عن حماد عن ابراهیم ان ابن مسعود کان لا یقرأ خلف الامام و کان ابراهیم يأخذ به“

ترجمہ:- ابراہیم نخعی فرماتے ہیں۔ کہ حضرت عبد اللہ بن مسعود رضی اللہ عنہ امام کے پیچھے نہیں پڑھتے تھے۔ اور ابراہیم نے بھی اسی قول کو حجت بنایا ہے

سند کا تعارف:- یہ روایت صحیح ہے اور جوہر النقی میں ہے ”وجا ایضا عنہ بسند صحیح



انہ لاقرۃ خلف الامام “ ترجمہ:- یہ بھی بسند صحیح آیا ہے عبداللہ بن مسعود رضی اللہ عنہ سے کہ امام کے پیچھے کوئی قرأت نہیں (الجوہر النقی جلد نمبر ۲ صفحہ نمبر ۱۷۰)

روایت نمبر ۲۵:-

”عبدالرزاق عن اسرائیل عن ابی اسحق قال کان اصحاب عبداللہ لا یقرأون خلف الامام“

ترجمہ:- حضرت ابواسحاق فرماتے ہیں کہ حضرت عبداللہ بن مسعود رضی اللہ عنہ کے تمام شاگرد امام کے پیچھے قرأت نہیں کرتے تھے۔ (مصنف عبدالرزاق جلد نمبر ۲ صفحہ نمبر ۱۳۸)

سند کا تعارف:- یہ روایت صحیح ہے اس کے تمام راوی بخاری کے ہیں

(۱) عبدالرزاق:- امام بخاری کے استاد ہیں۔ اور بخاری شریف جلد نمبر ۱ صفحہ نمبر ۱۱، ۲۵ صفحہ نمبر ۵۷، ۵۸، ۸۱، ۳۳۶، ۳۴۷ میں مذکور ہیں۔

(۲، ۳) اسرائیل، ابواسحاق:- یہ دونوں بخاری شریف جلد نمبر ۱ صفحہ نمبر ۱۲۷ اور جلد نمبر ۲ صفحہ نمبر ۶۲۶ میں مذکور ہیں حضرت عبداللہ بن مسعود رضی اللہ عنہ بڑے جلیل القدر صحابی تھے حضور ﷺ نے ارشاد فرمایا ”رضیت لکم مارضی لکم ابن ام عبد“ ترجمہ:- میں تمہارے لئے ہر اس چیز پر خوش ہوں جس پر عبداللہ بن مسعود خوش ہوں (بخاری شریف)

روایت نمبر ۲۶:-

”عبدالرزاق عن ابن جریج قال قلت لعطاء أیجزئ عن وراء الامام قرأته فیما یرفع بہ الصوت وفیما یخافت قال نعم“

ترجمہ:- حضرت ابن جریج کہتے ہیں میں نے حضرت عطاء بن رباح (جو کہ مکہ مکرمہ کے مفتی اور حضرت ابن عباس رضی اللہ عنہ کے شاگرد تھے) سے دریافت کیا کہ مقتدی کو امام کی قرأت سری و جہری نمازوں میں کفایت کرتی ہے۔ فرمایا ہاں کرتی ہے (مصنف عبدالرزاق جلد نمبر ۲ صفحہ ۱۷۰)



سند کا تعارف :- یہ روایت صحیح متصل ہے۔ اس کی تمام سند عبدالرزاق ابن جریج عطاء بعینہ  
اسی ترتیب سے صحیح بخاری جلد نمبر ۱۵۹ صفحہ نمبر ۸۱ میں مذکور ہیں  
روایت نمبر ۲۷ :-

”حدثنا هشيم عن ابي بشر عن سعيد بن جبیر قال سألته عن القراءة خلف الامام قال  
ليس خلف الامام قراءة“

ترجمہ :- حضرت ابو بشر جعفر فرماتے ہیں کہ میں نے حضرت سعید بن جبیر رضی اللہ عنہ سے قرأت  
خلف الامام کے متعلق دریافت کیا۔ تو آپ نے فرمایا کہ امام کے پیچھے کوئی قرأت (فاتحہ وغیرہ)  
نہیں (مصنف ابن ابی شیبہ جلد نمبر ۱ صفحہ نمبر ۳۷۷)

سند کا تعارف :- یہ روایت صحیح ہے اس کے تمام راوی بخاری شریف میں بکثرت مذکور ہیں  
بخاری شریف جلد نمبر ۱ صفحہ نمبر ۲۴۹، نمبر ۵۲۶، جلد نمبر ۲ صفحہ نمبر ۲۴۹، نمبر ۲ میں یہ تمام سند بعینہ ہشیم  
ابو بشر سعید بن جبیر مذکور ہے۔

روایت نمبر ۲۸ :-

”قال محمد اخبرنا اسرائيل بن يونس قال حدثنا منصور عن ابراهيم قال اول من  
قرأ خلف الامام رجل اتهم“

ترجمہ :- حضرت ابراہیم بن یزید نخعی تابعی رضی اللہ عنہ فرماتے ہیں۔ کہ سب سے پہلے جس نے  
امام کے پیچھے قرأت پڑھی وہ بدعتی شخص تھا (موطا امام محمد صفحہ نمبر ۹۸)

سند کا تعارف :- (۱) امام محمد رحمۃ اللہ علیہ :- امام شافعی رحمۃ اللہ علیہ کے استاد تھے امام  
شافعی فرماتے ہیں میں نے آپ سے زیادہ کوئی عقل مند نہیں دیکھا امام ذہبی نے آپ کو احد الفقہاء  
فرماتے اور فرمایا ”کان من بحور العلم والفقہ“ کہ آپ علم وفقہ کا دریا ہیں امام ابن مدینی



نے کہا آپ صدوق ہیں یعنی سچے ہیں (مقدمہ التعلیق لمجد علی موطا محمد صفحہ نمبر ۳۰)

(۲) اسرائیل بن یونس:- یہ بخاری شریف کے راوی ہیں اور بخاری شریف جلد نمبر ۱ صفحہ نمبر ۲۵۶ جلد نمبر ۲ صفحہ نمبر ۹۹ میں مذکور ہیں۔

(۳، ۴) منصور اور ابراہیم نخعی:- یہ دونوں بخاری شریف جلد نمبر ۱ صفحہ نمبر ۳۴۴ میں مذکور ہیں وہ پہلا بدعتی شخص مختار کذاب تھا (مصنف عبدالرزاق جلد نمبر ۲ صفحہ نمبر ۱۴۱، احکام القرآن حصص جلد نمبر ۲ صفحہ نمبر ۵۲ شرح کبیر بن قدامہ جلد نمبر ۲ صفحہ نمبر ۱۱) اور مصنف عبدالرزاق جلد نمبر ۲ صفحہ نمبر ۱۴۱ میں مختار کی جگہ ابن زیاد بھی مذکور ہے

روایت نمبر ۲۹:-

”حدثنا الثقفی عن ایوب عن محمد قال لا أعلم القراءة خلف الامام من السنة“

ترجمہ:- حضرت محمد بن سیرین تابعی رضی اللہ عنہ فرماتے ہیں کہ میں قرآن خلف الامام کو سنت نہیں جانتا ہوں (مصنف ابن ابی شیبہ جلد نمبر ۱ صفحہ نمبر ۳۷۷)

سند کا تعارف:- یہ روایت بالکل صحیح ہے اور اس کی تمام سند بخاری شریف جلد نمبر ۱ صفحہ نمبر ۲۸۷ نمبر ۹۶، نمبر ۴۵۳ میں مذکور ہے

روایت نمبر ۳۰:-

”حدثنا ابو بکر قال حدثنا حفص عن ابن جریج عن نافع عن ابن عمر رضی اللہ عنہ قال اذا جئت والامام لاراکع فوضعت یدیک علی رکبتیک قبل ان یرفع راسہ قد ادراکت“

ترجمہ:- حضرت عبداللہ بن عمر رضی اللہ عنہ نے فرمایا جب تو آئے اور امام رکوع میں ہو اور تو امام کے سر اٹھانے سے پہلے اپنے زانوؤں پر ہاتھ رکھ لے تو (اس رکعت کو) تو نے ضرور پالیا (مصنف ابن ابی شیبہ جلد نمبر ۱ صفحہ نمبر ۲۴۳)



سند کا تعارف :- یہ روایت صحیح ہے اس کے تمام راوی بخاری شریف کے ہیں

(۱) ابوبکر بن عیاش :- یہ بخاری شریف جلد نمبر صفحہ نمبر ۱۸۶ وغیرہ کل ۲۰ جگہ مذکور ہے

(۲) ابو عمر حفص بن غیاث :- یہ بخاری شریف جلد نمبر ۱۲۵ صفحہ نمبر ۷۰ کل ۹۰ جگہ مذکور ہیں۔

(۳) ابن جریج :- یہ بخاری شریف جلد نمبر ۱۵۹ صفحہ نمبر ۸۱ میں مذکور ہیں

(۴) نافع :- حضرت نافع بخاری شریف جلد نمبر ۶۱ صفحہ نمبر ۱۴۲ جلد نمبر ۲ صفحہ نمبر ۶۳۸ میں مذکور ہیں

روایت نمبر ۳ :-

”حدثنا كثير عن هشام عن جعفر عن ميمون قال اذا دخلت المسجد والقوم ركوع فكبرت قبل ان يرفعوا رؤسهم فقد ادركت ركعته“

ترجمہ :- حضرت ابویوب ميمون رضی اللہ عنہ فرماتے ہیں کہ جب تو مسجد میں داخل ہو اور قوم رکوع کی حالت میں ہو تو ان کے سر اٹھانے سے پہلے تکبیر کہہ کر ٹل جائے تو تو نے اس رکعت کو ضرور پالیا (مصنف ابن ابی شیبہ جلد نمبر ۱ صفحہ نمبر ۲۴۵)

نوٹ :- ان روایات سے یہ بات ثابت ہوتی ہے کہ سورۃ فاتحہ وغیرہ امام کے پیچھے پڑھنا ضروری نہیں کیونکہ بغیر پڑھے رکعت ٹل گئی

سند کا تعارف :-

(۱) ابوسہل کلابی کثیر :- ابوکثیر کلابی کثیر بن هشام ثقہ ہیں اور مسلم شریف جلد نمبر ۲ صفحہ نمبر ۲۰۹ وغیرہ میں مذکور ہیں

(۲) جعفر بن برقان کلابی :- یہ ثقہ راوی ہیں دیکھتے تہذیب التہذیب جلد نمبر ۲ صفحہ نمبر ۸۵

(۳) ميمون بن مهران :- یہ جلیل القدر تابعی ہیں حضرت ابن عباس،

ابن عمر، ابو ہریرہ رضی اللہ عنہم کے شاگرد ہیں۔ امام عجل و ابو زرہ و امام نسائی نے انہیں ثقہ کہا



ہے (تہذیب جلد نمبر ۱۰ صفحہ نمبر ۳۹۱ تقریب صفحہ ۳۵۴)

### روایت نمبر ۳۲:-

”حدثنا يحيى بن يحيى قال قرأه علي مالك عن ابن شهاب عن ابي سلمة بن عبد الرحمن عن ابي هريره ان النبي ﷺ قال من أدرك ركعة من الصلوة فقد أدرك الصلوة وفي روايه ركعة من الصلوة من الامام“

ترجمہ:- حضرت ابوہریرہ رضی اللہ عنہ رسول ﷺ سے راوی ہیں فرمایا۔ جس آدمی نے رکوع پالیا تحقیق اس نے نماز پالی اور دوسری روایت میں ہے۔ کہ جس نے امام کے ساتھ رکوع پالیا۔ (مسلم شریف حدیث نمبر ۷۹۹ اور فتح الباری جلد نمبر ۲ صفحہ نمبر ۶۸۲ میں رفاعہ بن رافع کی روایت میں ہے۔)

سند کا تعارف:- چونکہ یہ روایت مسلم شریف کی ہے لہذا تمام راوی ثقہ ہیں الگ تعارف کی ضرورت نہیں لہذا یہ حدیث صحیح حدیث ہے۔

### روایت نمبر ۳۳:-

”عبدالرزاق عن ابن جريج قال نافع عن ابن عمر قال اذا دركت الامام راكعا فركعت قبل ان يرفع فقد ادركت فان رفع قبل ان تركع فقد فاتتك“

ترجمہ:- حضرت ابن عمر رضی اللہ عنہ فرماتے ہیں۔ کہ جب تو امام کو رکوع میں پا کر اسکے سر اٹھانے سے پہلے رکوع کر لے تو نے اس رکعت کو پالیا۔ اور اگر تیرے رکوع کرنے سے پہلے اس نے سر اٹھا لیا تو یہ رکعت تجھ سے فوت ہوگئی (مصنف عبدالرزاق جلد نمبر ۲ صفحہ نمبر ۲۷۹)

سند کا تعارف:- یہ روایت صحیح ہے اور اس کے تمام راوی بخاری شریف میں مذکور ہیں لہذا ان سب کا تعارف پہلے مذکور ہو چکا ہے۔



## روایت نمبر ۳۴:-

”عبدالرزاق عن معمر عن الزہری ان زید بن ثابت وابن عمر کانا یفتیان الرجل اذا انتہی الی القوم وہم رکوع ان یکبر تکبیرا فقد ادرکت الرکعة“  
ترجمہ:- حضرت زید بن ثابت اور عبداللہ بن عمر رضی اللہ عنہم فتویٰ دیا کرتے تھے۔ کہ آدمی جب جماعت کو رکوع میں پا کر تکبیر کہہ لے تو اس نے اس رکعت کو ضرور پالیا (مصنف عبدالرزاق جلد نمبر ۲ صفحہ نمبر ۲۷۸)

سند کا تعارف:- یہ حدیث صحیح ہے اس کے تمام راوی صحیح بخاری شریف کے راوی ہیں اور یہ تمام سند بعینہ ”عبدالرزاق عن معمر عن الزہری“ جلد نمبر ۲ صفحہ نمبر ۲۹۴ بخاری میں مذکور ہیں۔  
روایت نمبر ۳۵:-

”حدثنا موسى بن اسماعيل قال حدثنا همام عن الاعمش وهو زيادة عن الحسن عن ابي بكره انه انتهي الى النبي ﷺ وهو راكع فركع قبل يصل الى الصف فذكر ذلك للنبي عليه السلام فقال زادك الله حرصا ولا تعد“

(۱) بخاری شریف جلد نمبر ۲ صفحہ نمبر ۱۰۸ (۲) مصنف عبدالرزاق جلد نمبر ۲ صفحہ نمبر ۲۸۳

نوٹ:- مصنف عبدالرزاق میں ”لا تعد“ کی تشریح میں ہے ”فثبت مكانه“ اپنی جگہ میں رہ انھیں نماز کے اعادہ کا حکم نہ فرمانا رکعت مل جانے کی دلیل ہے۔

سند کا تعارف:- اس کے حوالے میں مذکور ہو چکا۔ کہ یہ روایت بخاری شریف کی ہے لہذا صحیح سند ہے

## روایت نمبر ۳۶:-

”يوسف عن ابيه عن ابي حنيفة عن الهيثم عن علقمة بن قيس انه يشدد في القراءة خلف الامام ويقول بفيه الحجر“



ترجمہ:- حضرت علقمہ بن قیس قرأتِ خلف امام میں سختی کرتے تھے (یعنی سختی سے منع کرتے تھے) اور فرماتے تھے کہ اس کے منہ میں پتھر ہو۔

سند کا تعارف:-

(۱) امام ابو یوسف:- یہ امام ابو حنیفہ رحمۃ اللہ علیہ کے شاگرد ہیں اور فقیہ ہیں۔

(۲) امام ابو حنیفہ رحمۃ اللہ علیہ:- ان کا تعارف پہلے مذکور ہو چکا ملاحظہ فرمائیے حدیث نمبر ۳ میں۔

(۳) یثیم بن حبیب صراف:- یہ ثقہ راوی ہیں امام احمد نے انکی تعریف کی اور ابن معین،

ابو زرعد و ابو حاتم اور ابن ہمام نے ثقہ کہا دیکھئے تہذیب جلد نمبر ۱۱ صفحہ نمبر ۹۱

روایت نمبر ۳۷:-

”عبدالرزاق عن الثوری عن منصور عن زید بن وہب قال دخلت انا وابن مسعود المسجد والامام راکع فرکعنا ثم مضینا حتی استوینا فی الصف فمافرغ الامام قمت اصلی فقال فقد ادركته“

ترجمہ:- حضرت زید بن وہب جہنی نے فرمایا کہ میں اور عبداللہ بن مسعود رضی اللہ عنہ مسجد میں داخل ہوئے اور امام رکوع میں تھا۔ تو ہم نے رکوع کیا اور چل کر صف میں مستوی ہو گئے۔ جب امام فارغ ہوا۔ تو میں باقی ماندہ نماز پڑھنے کے لئے کھڑا ہونے لگا۔ تو حضرت عبداللہ بن مسعود رضی اللہ عنہ نے فرمایا کہ تو نے اسے پالیا۔ یعنی تیری پہلی رکعت صحیح ہو گئی۔

حوالے ملاحظہ ہوں (۱) مصنف عبدالرزاق جلد نمبر ۲ صفحہ نمبر ۲۷۹ (۲) مصنف ابن ابی شیبہ جلد نمبر ۱

صفحہ نمبر ۲۵۵ (۳) سنن بیہقی جلد نمبر ۲ صفحہ نمبر ۹۰۰ (۴) طبرانی کبیر جلد نمبر ۹ صفحہ نمبر ۳۱۲

سند کا تعارف:-

(۱) عبدالرزاق اور سفیان ثوری:- یہ دونوں پہلے مذکور ہو چکے ہیں

(۳) ابوالاحوص منصور:- یہ بخاری شریف جلد نمبر ۱ صفحہ نمبر ۱۵۳ نمبر ۲۲۵ میں مذکور ہیں



(۴) زید بن وہب جہنی :- یہ بھی بخاری شریف جلد نمبر ۱ صفحہ نمبر ۳۲۱ جلد نمبر ۲ صفحہ نمبر ۹۲۷ میں

مذکور ہیں

امام شافعی رکوع میں ملنے والے مقتدی کی رکعت کو مل جانے کا فتویٰ دیتے تھے کیونکہ اسکے متعلق حضرت ابوبکر، زید بن ثابت، مسعود ابن عمر، ابن زبیر رضی اللہ عنہم کے آثار موجود ہیں (کتاب القراءة بیہقی صفحہ نمبر ۱۸۱)

جمہور کا مذہب :- ”اعلم انه ذهب الجمهور من الائمة الى ان من ادرك الامام

راکعا دخل معه واعتد بتلك الركعة وان لم يدرك شيئاً من القراءة“

ترجمہ :- یقین جانو کہ جمہور ائمہ دین کا مذہب یہ ہے کہ جو شخص امام کو رکوع میں پائے وہ شامل ہو جائے اور اس کی رکعت کو شمار کرے۔ اگرچہ قرأت قرآن سے کچھ بھی نہ پائے

(۱) تہذیب ابن قیم جلد نمبر ۱ صفحہ نمبر ۳۲۳ (۲) نیل الاوطار شوکانی جلد نمبر ۲ صفحہ نمبر ۲۴۰ (۳) عون المعبود شرح ابوداؤد جلد نمبر ۱ صفحہ نمبر ۳۲۳ اور کتاب القراءة میں ہے امام شافعی رحمۃ اللہ علیہ رکوع میں شامل ہونے سے رکعت مل جانے کا فتویٰ دیتے تھے۔

روایت نمبر ۳۸ :-

”حدثنا احمد بن دائود قال حدثنا يوسف بن عدي قال حدثنا عبد الله بن عمرو عن ايوب عن ابي قلابه عن أنس رضي الله عنه قال صلى رسول الله ﷺ ثم اقبل بوجهه فقال أتقرئون والامام يقرأ فسكتوا فسأ لهم ثلاثا فقالوا أنا لنفعل قال فلا تفعلوا“

ترجمہ :- حضرت انس بن مالک رضی اللہ عنہ فرماتے ہیں۔ رسول اللہ ﷺ نے نماز ادا کی پھر اپنا چہرہ مبارک ہماری طرف کر کے فرمایا۔ کیا تم قرأت کرتے ہو جبکہ امام پڑھ رہا ہو۔ پس سب کے سب خاموش ہو گئے نبی کریم ﷺ نے تین مرتبہ یہ سوال کیا۔ پس صحابہ کرام رضی اللہ عنہم نے عرض کی ہم ایسا کرتے ہیں۔ تو رسول اللہ ﷺ نے فرمایا تم ایسا نہ کرو۔ (شرح معانی الآثار



سند کا تعارف :- (۱) یوسف بن عدی :- یوسف بن عدی سے امام بخاری اور امام نسائی نے روایت کی۔ ابو زرہ کہتے ہیں ثقہ، ابن حبان نے ثقات میں ذکر کیا امام مسلم نے صلہ میں فرمایا یوسف بن عدی ثقہ ہیں (تہذیب التہذیب جلد نمبر ۱ صفحہ نمبر ۴۱۷)

(۲) عبد اللہ بن عمرو :- حافظ ابن حجر عسقلانی لکھتے ہیں ”عبد اللہ عمرو سے امام بخاری، مسلم، نسائی، ترمذی، ابن ماجہ، ابو داؤد نے روایت کی ہے ابن معین اور نسائی نے آپ کو ثقہ کہا۔۔۔۔۔ ابن حبان نے ثقات میں ذکر کیا اور عجلی نے توثیق کی (تہذیب جلد نمبر ۱ صفحہ نمبر ۴۲۲)

(۳) ایوب بن ابی تمیمہ کیسان :- ابن حیشم، ابو حاتم، ابن سعد، نسائی، دارقطنی وغیرہ نے ثقہ کہا (تہذیب التہذیب جلد نمبر ۱ صفحہ نمبر ۳۹۷)

(۴) عبد اللہ بن زید عمرو ابو قلابہ جرمی :- ابن سعد، امام عجلی ابن خراش نے ثقہ فرمایا (تہذیب التہذیب جلد نمبر ۵ صفحہ نمبر ۲۲۴) امام ذہبی لکھتے ہیں ”ابو قلابہ“ یہ رجال صحاح میں سے ہیں تابعین میں امام ہیں ثقہ ہیں (میزان الاعتدال جلد نمبر ۲ صفحہ نمبر ۴۲۵)

روایت نمبر ۳۹ :-

”قال محمد اخبرنا داؤد بن قیس الفراء اخبرنا محمد بن عجلان ان عمر بن الخطاب قال ليت في فم الذي يقرأ خلف الامام حجراً“

ترجمہ :- حضرت عمر فاروق رضی اللہ عنہ نے فرمایا کاش کہ اسکے منہ میں پتھر ہو جو امام کے پیچھے قرأت کرے (موطا امام محمد، صفحہ نمبر ۱۰۲)

سند کا تعارف :-

(۱) امام محمد :- ان کا تعارف پہلے حدیث نمبر ۲۸ میں مذکور ہو چکا



(۲) داؤد بن قیس:- یہ صحیح مسلم شریف کا راوی ہے چنانچہ مسلم شریف جلد نمبر ۱ صفحہ نمبر ۱۹۱ نمبر ۲۱۱ نمبر ۳۱۸ جلد نمبر ۲ صفحہ نمبر ۴ نمبر ۵۶ نمبر ۳۱ نمبر ۳۲۰ میں مذکور ہے۔

(۳) محمد بن عجلان:- یہ بخاری و مسلم کا راوی ہے چنانچہ روایت نمبر کے تحت مذکور ہو چکا

(۴) عمر بن خطاب رضی اللہ عنہ:- یہ خلیفہ دوم صحابی رسول ﷺ ہیں

روایت نمبر ۴۰:-

”عبدالرزاق عن داؤد بن قیس عن محمد بن عجلان قال قال علی رضی اللہ عنہ  
قرأ مع الامام فلیس علی الفطره“

ترجمہ:- محمد بن عجلان فرماتے ہیں کہ حضرت علی رضی اللہ عنہ نے فرمایا جو شخص امام کے ساتھ  
پڑھے۔ وہ آدمی فطرت پر نہیں (یعنی صراط مستقیم پر نہیں) (مصنف عبدالرزاق جلد نمبر ۲ صفحہ نمبر ۱۳۸

سند کا تعارف:- اس روایت کے تمام راوی بخاری و مسلم کے راوی ہیں چنانچہ داؤد بن قیس  
روایت نمبر ۳۹ میں مذکور ہے اسی طرح محمد بن عجلان کا تعارف بھی روایت نمبر ۳۹ میں مذکور ہو چکا۔  
حضرت علی رضی اللہ عنہ صحابی رسول اور خلیفہ چہارم ہیں۔

الحمد للہ چالیس روایات پوری ہوئیں۔ یہ سب اللہ رب العزت کا فضل و کرم ہے۔ ان تمام  
روایات سے سورج کی طرح یہ بات روشن نظر آتی ہے کہ امام کے پیچھے قرآن خواہ سورت فاتحہ ہی  
کیوں نہ ہو پڑھنی منع ہے اور خاموش رہنا چاہیئے۔ اللہ تعالیٰ کی بارگاہ میں دعا ہے کہ حق واضح ہو  
جانے کے بعد اسے قبول کرنے اور اس پر عمل کرنے کی توفیق عطا فرمائے۔ ”آمین“

یہ کاوش میں اپنے والدین کریمین کے نام کرتا ہوں کہ جنکی وجہ سے اس مقام پر ہوں اللہ رب العزت انھیں  
میرے بیوی بچوں مجھے اور سارے ایمان والوں کو ایمان پر سلامت رکھے۔ اور ایمان پر ہی موت عطا  
فرمائے آمین

۱۸ رمضان المبارک بروز اتوار ۲۳ اکتوبر ۲۰۰۵

”ابو اسامہ ظفر القادری بکھروی“

وما توفیقی الا باللہ العلی العظیم



## ضمیمہ

حضرات محترم! چالیس روایتیں مکمل ہو چکی تھیں۔ کہ مفتی اہلسنت حضرت علامہ مولانا حافظ مفتی سردار علی خان صاحب مدظلہ العالی نے حکم فرمایا۔ کہ غیر مقلدین کے دلائل کا رد بھی ساتھ ہونا چاہیے۔ پس ان کے حکم پر غیر مقلدین کے دلائل کا رد بھی حاضر خدمت ہے۔ ویسے تو جب میں اپنا مذہب روشن دلیلوں سے ثابت کر چکا تھا۔ تو لازماً دوسرا مذہب درست نہ تھا۔ مگر غیر مقلدین اپنے ٹوٹکوں سے لوگوں کو گمراہ کرتے رہتے ہیں۔ لہذا ان کی پیش کردہ روایتوں کا رد بھی ملاحظہ ہو غیر مقلدین کے پاس چند حدیثیں ہیں۔ جن سے وہ اپنا مذہب ثابت کرنے کی کوشش کرتے ہیں۔ حالانکہ انکی یہ کوشش بے سود ان روایتوں سے ان کا مذہب ثابت نہیں ہوتا۔

پہلی روایت:- "لا صلوة لمن لم يقرأ بفاتحه الكتاب" (بخاری) ترجمہ:- رسول اللہ ﷺ نے ارشاد فرمایا۔ اس شخص کی نماز نہیں جس نے سورۃ فاتحہ نہیں پڑھی

جواب:- اس روایت سے غیر مقلدین لوگوں کو یہ سمجھانے کی کوشش کرتے ہیں کہ دیکھو رسول اللہ صلی اللہ علیہ وسلم نے کتنا واضح فرمایا سورۃ فاتحہ پڑھے بغیر نماز نہیں ہوتی لہذا تم امام کے پیچھے خاموش رہ کر اپنی نماز ضائع کرتے ہو حالانکہ اس حدیث میں اس بات کی کوئی دلیل نہیں۔ کہ امام کے پیچھے سورۃ فاتحہ پڑھو۔ دوسرا اس حدیث کا یہ مطلب ہی نہیں جو وہ بیان کرتے ہیں۔ یہ اکیلے نمازی کیلئے حکم ہے جیسا کہ جامع ترمذی جلد نمبر ۱ صفحہ نمبر ۳۲۵ میں امام احمد بن حنبل رحمۃ اللہ علیہ نے فرمایا۔ کہ یہ روایت اکیلے نمازی کیلئے ہے۔

اس کے علاوہ اس روایت میں جو "لا" آیا ہے وہ نفی کمال کا ہے نفی ذات کا نہیں جیسا کہ علامہ بدرالدین عینی رحمۃ اللہ علیہ نے عمدۃ القاری شرح صحیح بخاری میں فرمایا "کمال نماز سورۃ فاتحہ کا پڑھنا ہے۔ نہ کے بغیر سورۃ فاتحہ نماز جائز نہیں جیسا کہ نبی صلی اللہ علیہ وسلم نے فرمایا "لا صلوة لبار المسجد الا فی المسجد" یعنی مسجد کے ہمسایہ کی نماز کامل نہیں۔ مگر وہ مسجد میں ادا کرے یہاں اگر نماز کمال والا معنی نہ ہو۔ تو پھر اس حدیث کا مطلب یہ بنے گا مسجد کے ہمسایہ کی نماز گھر میں نہیں ہوتی



حالانکہ یہ معنی سب کے نزدیک درست نہیں تو جاننا پڑے گا کہ کمال والا معنی درست ہے  
 ایک اور مثال دیکھیں ” کہ رسول اللہ صلی اللہ علیہ وسلم کا فرمان ہے۔ ” لا ایمان أو لا دین لمن  
 لا عہدہ “ یعنی جس شخص کا وعدہ نہیں اس کا ایمان یا دین کامل نہیں اس میں اگر کامل والا ترجمہ نہ کیا  
 جائے تو دوسرا معنی جملہ اسلام کے منافی ہوگا ذات کی نفی کی مثال پیش خدمت ہے کہ ہم پڑھتے ہیں  
 ” لا الہ الا اللہ “ یعنی اللہ کے سوا کوئی ذات ہی نہیں جو عبادت کے لائق ہو تو اس میں لافنی ذات کا  
 ہے بہر حال جب تک ” لا “ کے مختلف معنی معلوم نہ ہوں پھر صرف ایک معنی استعمال کر کے لوگوں  
 کو گمراہ کیا جاسکتا ہے مگر الحمد للہ علمائے اہل سنت علم رکھنے والے ہیں۔ پھر دوسری بات یہ کہ نماز  
 میں کسی سورت کو لازم کرنا قرآن و حدیث کے خلاف ہے حالانکہ اللہ رب العزت کا ارشاد گرامی ہے  
 ” فاقراء و اما تیسر من القرآن “ پڑھو جو آسان ہو قرآن سے معلوم ہوا کہ قرآن مجید نے ہمیں  
 نماز میں قرآن کا کوئی حصہ جو آسان معلوم ہو پڑھو کا حکم دیا اور یہ فرض ہے لہذا اتمام ائمہ کے نزدیک  
 مطلقاً قرآن پڑھنا ہے نہ کہ سورۃ فاتحہ اس آیت کریمہ کا تعلق نماز ہی سے ہے دو تفسیر کی کتابوں  
 سے نقل کر رہا ہوں

(۱) جلالین میں ہے ” فاقراء و اما تیسر من القرآن فی الصلوۃ “

ترجمہ:- نماز میں جہاں سے تمہیں قرآن پڑھنا آسان ہو وہاں سے پڑھو

(۲) ” کمالین “ میں ہے ” یعنی ان المقصود من قراءۃ القرآن قراءۃ فی الصلوۃ “

ترجمہ:- یعنی اس آیت کا مقصد قرآن پڑھنے سے نماز میں قرآن پڑھنا ہے ” اب قرآن کا حکم بھی

ماننا ہے چونکہ قرآن کا حکم مطلق ہے نماز میں مطلق قرآن پڑھنا فرض ہوا۔ اور حدیث کو بھی ماننا ہے

تو حدیث سے معلوم ہوا کہ سورۃ فاتحہ ملانا نماز کو کامل کرنا ہے جیسا کہ دوسری حدیث میں ہے

” ابو ہریرہ رضی اللہ عنہ روایت فرماتے ہیں

” عن ابی ہریرہ عن النبی صلی اللہ علیہ وسلم قال من صلی صلوۃ لم لقرأ فیہا بام

القرآن فہی خداج ثلاثا غیر تمام “ ترجمہ:- حضرت ابو ہریرہ رضی اللہ عنہ روایت



فرماتے ہیں۔ کہ رسول اللہ ﷺ نے فرمایا۔ جس شخص نے نماز ادا کی اور اس میں سورۃ فاتحہ کو نہ پڑھا اس کی نماز ناقص ہے یہ آپ نے تین مرتبہ فرمایا۔ (صحیح مسلم جلد نمبر باب وجوب قرۃ الفاتحہ)

خداج کا معنی :- امام نووی فرماتے ہیں ”خداج بکسر الخاء المعجمة هو النقصان“  
یعنی خداج کا معنی نقصان ہے

خود حدیث پاک میں وضاحت کر دی گئی ہے۔ کہ خداج کا معنی غیر تمام یعنی نامکمل ہے تو معلوم ہوا کہ حدیث پاک کو اس طرح مانا جائے۔ کہ نماز میں مطلق قرآن پڑھنا فرض لہذا اگر فرض چھوٹ گیا تو نماز ہوئی ہی نہیں اور سورۃ فاتحہ نہ پڑھی تو نماز نامکمل رہی۔ اس طرح قرآن اور حدیث دونوں کو ماننے میں آسانی ہوگی اور اگر غیر مقلدین والا معنی لیا جائے تو قرآن کو چھوڑنا پڑتا ہے۔ لہذا ہم قرآن و حدیث دونوں کو ماننے والے ہیں

یہ روایت اکیلے نمازی کیلئے ہے“

(۱) اس روایت میں کلمہ ”من“ سے مراد بعض مراد ہے یعنی منفرد اور امام چنانچہ صحاح ستہ کی معتبر کتاب سنن ابوداؤد جلد نمبر اول صفحہ نمبر ۱۲۶ باب ”من ترك القراءة في صلوته“ اور اسکی شرح مختصر السنن حافظ منذری جلد نمبر ۱ صفحہ نمبر ۲۳ میں حضرت سفیان بن عیینہ رحمۃ اللہ علیہ جو اس حدیث کے راویوں میں سے ہیں۔ اور فقہا محدثین سے ہیں فرماتے ہیں کہ یہ حدیث پاک اس کے حق میں ہے جو اکیلا پڑھ رہا ہو۔ ابوداؤد شریف کے کلمات یہ ہیں ”قال سفیان لمن یصلی وحده“ ترجمہ :- حضرت سفیان رحمۃ اللہ علیہ فرماتے ہیں یہ اسکے حق میں ہے جو اکیلا پڑھ رہا ہو

(۲) ”کذا قال اسماعیلی فی روایتہ اذا کان وحده“ ترجمہ :- امام اسماعیلی رحمۃ اللہ علیہ اپنی روایت میں فرمایا۔ کہ یہ حدیث پاک منفرد یعنی اکیلے کے حق میں ہے (یعنی شرح بخاری جلد نمبر ۶ صفحہ نمبر ۱۴)

(۳) سبل السلام شرح بلوغ المرام جلد نمبر ۱ صفحہ نمبر ۷۱ میں حضرت ابو ہریرہ رضی اللہ عنہ کی مدینہ منورہ میں اعلان والی مذکور حدیث کے تحت ہے ”انه یحمل علی المنفرد“ ترجمہ ضروریہ



حدیث اکیلے نمازی کیلئے ہے

(۴) جامع ترمذی جلد نمبر ۱ صفحہ نمبر ۳۲۵ باب ماجاء فی ترک القراءت میں حضرت جابر بن عبد اللہ رضی اللہ عنہ اور امام احمد بن حنبل رحمۃ اللہ علیہ سے اس طرح مذکور ہے ” واما احمد بن حنبل فقال معنی قول النبی ﷺ لا صلوة لمن لم یقرأ بفاتحه الكتاب اذا كان وحده واحتج بحديث جابر بن عبد الله حيث قال من صلى ركعته لم يقرأ فيها بام القرآن فلم يصل الا ان يكون وراء الامام قال احمد فهذا رجل من اصحاب النبی ﷺ تائل قول النبی ﷺ لا صلوة لمن لم يقرأ بفاتحه الكتاب ان هذا اذا كان وحده ترجمہ:- امام احمد بن حنبل رحمۃ اللہ علیہ نے فرمایا۔ کہ نبی کریم ﷺ کے قول ” لا صلوة لمن لم يقرأ بفاتحه الكتاب “ کا معنی وحکم اس وقت سے متعلق ہے جب اکیلا پڑھ رہا ہو اور آپ نے حضرت جابر بن عبد اللہ رضی اللہ عنہ کی حدیث پاک — ” من صلى صلوة الخ سے استدلال کرتے ہوئے۔ فرمایا کہ اس شخص (حضرت جابر بن عبد اللہ) نبی کریم ﷺ کے صحابی نے نبی کریم ﷺ کی حدیث ” لا صلوة لمن لم يقرأ بفاتحه الكتاب “ کی تفسیر و تشریح تنہا پڑھنے والے کے حق میں کی ہے۔

دوسری روایت:- حضرت عبادہ بن صامت رضی اللہ عنہ سے ہے۔ کہ ہم نبی کریم ﷺ کے پیچھے نماز فجر میں تھے۔ تو آپ پر قرأت ثقیل ہوئی۔ تو آپ جب فارغ ہوئے۔ تو فرمایا شاید تم اپنے امام کے پیچھے پڑھتے ہو ہم نے کہا ہاں یا رسول اللہ فرمایا نہ پڑھا کرو۔ مگر فاتحہ الكتاب کیونکہ اس کی نماز نہیں جو فاتحہ الكتاب نہ پڑھے (ابوداؤد)

جواب:- حضرت عبادہ بن صامت رضی اللہ عنہ والی حدیث ضعیف ہے۔ اس کی سند میں ایک راوی محمد بن اسحاق بن یسار ہے جس کے متعلق محدثین اور باب جرح تعدیل کی اکثریت اس بات پر متفق ہیں کہ اس کی روایت حجت نہیں خصوصاً سنن واحکام میں

(۱) صحاح ستہ کی مشہور کتاب جامع ترمذی میں ہے۔



”وابو نضر الذی رواہ عنہ محمد بن اسحاق ہذا الحدیث قد ترک اہلہم العلم بالحدیث“ ترجمہ:- ابو نضر جس سے محمد بن اسحاق نے اس حدیث کو روایت کیا ہے۔ اسے حدیث کے اہل علم نے ترک کر دیا ہے (جامع ترمذی جلد نمبر ۲ صفحہ نمبر ۱۳۶)

(۲) امام نسائی فرماتے ہیں ”محمد بن اسحاق لیس بالقوی“ ترجمہ:- محمد بن اسحاق قوی نہیں (کتاب الضعفاء نسائی صفحہ نمبر ۳۰۲)

(۳) میزان الاعتدال میں ہے ”قال ابن معین ثقہ ولیس بحجتہ“ ابن معین فرماتے ہیں۔ کہ ثقہ ہے اور حجت نہیں ”قال النسائی وغیرہ لیس بالقوی وقال دارقطنی لا یحتج بہ“ ترجمہ:- امام نسائی وغیرہ نے فرمایا کہ قوی نہیں اور دارقطنی فرماتے ہیں اس کے ساتھ دلیل نہ پکڑی جائے ”وقال ابوداؤد قدری معتزلی وقال سلیمان تبی کذاب“ ترجمہ:- امام ابوداؤد فرماتے ہیں یہ قدری معتزلی ہے اور سلیمان تبی فرماتے ہیں۔ یہ بڑا جھوٹا ہے وہیب فرماتے ہیں۔ ”سمعت هشام بن عروہ یقول کذاب“ ترجمہ:- میں نے هشام بن عروہ سے سنا فرماتے تھے کہ کذاب ہے امام مالک فرماتے ہیں ”نظر والی دجال من الدجاجلہ“ یحییٰ فرماتے ہیں ”العجب من ابن اسحق یحدث عن اہل الکتاب“ ترجمہ عجب ہے ابن اسحاق سے وہ اہل کتاب سے حدیثیں بیان کرتا ہے ”وقال احمد ہو کثیر التذلیس جدا“ ترجمہ امام احمد فرماتے ہیں۔ کہ وہ بہت بڑی تذلیس کرتا تھا تو آپ کو کہا گیا۔ کہ جب وہ کہے ”اخبرنی وحديثی تو وہ ثقہ ہے“ تو آپ نے فرمایا ”هو یقول اخبرنی ویخالف“ وہ کہتا ہے کہ مجھے اس نے خبر دی اور خلاف کرتا ہے اور ابن عدی فرماتے ہیں۔ ”کان ابن اسحق یلعب بالایوک“ ترجمہ:- وہ مرغوں سے کھیلا کرتا تھا یحییٰ قطان فرماتے ہیں ”اشہدان محمد بن اسحاق کذاب“ میں شہادت دیتا ہوں کہ محمد بن اسحاق جھوٹا ہے۔

ابوداؤد طیالسی فرماتے ہیں۔ کہ میرے اصحاب نے مجھے کہا ”سمعت ابن اسحاق یقول

حدثنی ثقة فقیل له قال یعقوب یہودی“ ترجمہ:- میں ابن اسحاق سے سنا کہہ رہا تھا۔ کہ



مجھے ثقہ نے حدیث بیان فرمائی تو اس سے پوچھا کس نے بیان کی اس نے کہا یعقوب یہودی نے  
(میزان الاعتدال جلد نمبر ۳ صفحہ نمبر ۴۶۹ سے ۴۸۱ میں)

(۴) تقریب میں ہے ”محمد بن اسحاق صدوق یدلس ورمی بالتشیع والقدر“  
ترجمہ:- محمد بن اسحاق صدوق تدلیس کرتا ہے شیعہ اور قدری ہونے کے ساتھ ساتھ رمی کیا گیا  
ہے (تقریب صفحہ نمبر ۲۹۰)

(۵) تہذیب میں ہے ابن نمیر کہتے ہیں ”انہ یحدث عن المجہولین احادیث باطلہ“  
ترجمہ:- وہ مجہولوں سے باطل حدیث بیان کرتا تھا حضرت ایوب بن اسحاق فرماتے ہیں کہ میں  
نے امام احمد سے دریافت کیا کہ اے ابو عبد اللہ ابن اسحاق کی حدیث کے ساتھ منفرد ہو تو قبول کر لو  
گے فرمایا نہیں ابن معین فرماتے ہیں ”ضعیف“ ترجمہ:- ابن اسحاق ضعیف ہے (تہذیب  
التہذیب جلد نمبر ۹ صفحہ نمبر ۴۲، ۴۳)

اسی طرح اس کی دوسری سند میں ایک ابو عبد اللہ مکحول شامی ہے جو مدلس اور کثیر الارسال ہے چنانچہ  
آثار السنن میں ہے ”(۱) مکحول وھو یدلس“ مکحول تدلیس کرتا ہے (آثار السنن جلد  
نمبر ۱ صفحہ نمبر ۷۶) (۲) میزان الاعتدال میں ہے ”قال ابن سعد ضعفہ جماعۃ“ ترجمہ  
ابن سعد فرماتے ہیں کہ مکحول کو ایک جماعت نے ضعیف کہا ہے۔ ”قلت هو صاحب التذلیس  
وقدرمی بالقدر فاللہ اعلم“ ترجمہ:- میں کہتا ہوں وہ صاحب تدلیس ہے اور قدریہ ہونے  
کے ساتھ رمی کیا گیا (میزان الاعتدال جلد نمبر ۴ صفحہ نمبر ۱۷۷)

ابوداؤد کی دوسری سند میں ”مکحول عن عبادہ رضی اللہ عنہ“ اور مکحول مذکور نے حضرت  
عبادہ کو نہیں پایا چنانچہ عون المعبود اور مختصر السنن منذری میں ہے ”هذا منقطع مکحول لم  
یدرک عبادہ بن الصامت“ ترجمہ:- یہ حدیث منقطع ہے مکحول نے عبادہ بن صامت رضی اللہ  
عنہ کو نہیں پایا (عون المعبود جلد نمبر ۵ صفحہ نمبر ۳۰۵ مختصر السنن منذری جلد نمبر ۱ صفحہ نمبر ۳۹۱) اس کے  
علاوہ تہذیب التہذیب میں ہے۔ ”وقال ابن عبد البر نافع مجہول“ حافظ ابن



عبدالبر فرماتے ہیں۔ کہ نافع مجہول ہے (تہذیب التہذیب جلد نمبر ۱۰ صفحہ نمبر ۴۱۰)

تقریب میں ہے ”مستور“ یعنی نافع مستور ہے (یعنی مجہول ہے چھپا ہوا ہے) (تقریب التہذیب صفحہ نمبر ۳۵۵)

تعلیق الحسن میں ہے ”ولا اخرجہ الشیخان وقال ابو عمر مجہول وقال لا طحاوی لا يعرف“ ترجمہ:- اس کی حدیث کو شیخان یعنی امام بخاری و مسلم نے نہیں روایت کیا اور ابو عمر فرماتے ہیں کہ مجہول ہے اور طحاوی فرماتے ہیں غیر معروف ہے (تعلیق الحسن جلد نمبر ۱ صفحہ نمبر ۷۸)

یہ حدیث ائمہ اربعہ کے نزدیک غیر معمول ہے اور قرآن حدیث صحیح اور آثار قویہ کے خلاف ہے حضرت عبادہ بن صامت رضی اللہ عنہ سے زیادہ صحیح روایت ملاحظہ ہو ”عن عمران بن حصین ان رسول اللہ ﷺ صلی الظهر فجعل رجل یقرأ خلفہ بسج اسم ربك الاعلی الذی۔ فلما انصرف قال ایکم القارئ قال رجل انا قال قد ظننت ان بعضکم خالجینہا“ ترجمہ:- نبی کریم ﷺ نے نماز ظہر پڑھی اور ایک شخص نے سورت ”سبح اسم ربك الاعلی“ پڑھنا شروع کر دی جب آپ ﷺ نماز سے فارغ ہوئے فرمایا مجھے اندازہ ہو گیا تھا۔ کہ تم میں سے کوئی میری قرأت میں خلل ڈال رہا ہے (صحیح مسلم جلد نمبر ۱ صفحہ ابوداؤد، والنسائی، الطحاوی)

روایت نمبر ۳:- حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ جس نے نماز پڑھی اور سورۃ فاتحہ نہ پڑھی۔ اسکی نماز ناقص ہے ناقص نا تمام ہے عبدالرحمن راوی کہتے ہیں۔ کہ میں نے ابو ہریرہ سے دریافت کیا۔ کہ میں امام کے پیچھے ہوں تو کیا کروں۔ فرمایا۔ کہ انھوں نے میرا بازو دبایا اور فرمایا۔ کہ فارسی اپنے دل میں پڑھ (ابوداؤد، موطا امام مالک)

جواب:- یہ حدیث بھی منفرد اور امام سے مختص ہے چنانچہ موطا امام مالک کی شرح زر قانی میں اس حدیث کی شرح میں ہے۔ ”لکنہ محمول عند مالک ومن وافقہ علی الامام والغذ“ ترجمہ:- یہ حدیث امام مالک اور انکے موافقوں کے نزدیک امام اور منفرد پر محمول ہے (شرح زر قانی، موطا امام مالک جلد نمبر ۱ صفحہ نمبر ۱۷۵)



دوسرا جواب یہ ہے۔ کہ اس کی سند میں ایک راوی علاء بن عبد الرحمن ہے اسکے متعلق امام ابن معین فرماتے ہیں۔ اسکی بعض حدیثیں منکر ہیں ابوداؤد فرماتے ہیں۔ کہ ان کی صیام شعبان کی حدیث محدثین نے ان کے مناکیر میں شامل کی ہیں۔ (تہذیب التہذیب جلد نمبر ۸ صفحہ نمبر ۱۸۷)

تحفۃ الاحوذی میں ہے ”صدوق ربما وهم“ صدوق ہے وہم کرتا ہے (تحفۃ الاحوذی جلد نمبر ۵۵ صفحہ نمبر ۵۵) ”المغنی ابن قدامہ میں ہے ”وکذالك حدیث ابی ہریرہ“ یعنی عبادہ بن صامت کی طرح یہ حدیث بھی منفرد کیلئے ہے (المغنی ابن قدامہ جلد نمبر ۱ صفحہ نمبر ۶۰۲)

## آخری بات

امام فخر الدین رازی شافعی رحمۃ اللہ علیہ نے تفسیر کبیر میں ذکر فرمایا ہے کہ ”ایک جماعت مدینہ طیبہ سے امام ابو حنیفہ رحمۃ اللہ علیہ کی خدمت میں حاضر ہوئی۔ تاکہ قرأت خلف الامام کے باب میں ان سے مناظرہ کیا جائے اور انھیں شکست دی جائے۔ امام صاحب نے فرمایا۔ کہ تم سب سے تو مناظرہ کی مجھ میں استطاعت نہیں۔ کہ بیک وقت اتنے آدمیوں سے بات کروں جبکہ تمھیں مناظرہ بھی ضروری ہے۔ تو ایسا کرو۔ کہ جماعت میں سے ایک شخص جو تم میں زیادہ عالم ہو اسے مناظرے کا اختیار سونپ دو۔ تاکہ میں اس سے بات کر سکوں چنانچہ انھوں نے ایک آدمی کو مناظرے کیلئے منتخب کیا آپ نے فرمایا کہ تم میں سے زیادہ عالم یہ ہی ہے۔ انھوں نے کہا ہاں۔ پھر دوبارہ آپ نے اُن سے پوچھا۔ کیا اس شخص سے مناظرہ کرنا۔ تمھارے ساتھ مناظرہ کرنا مقصود ہوگا۔ انھوں نے کہا ہاں۔ پھر دوبارہ پوچھا۔ کہ یہ اگر شکست کھا جائے تو تمھاری شکست ہوگی انھوں نے کہا ہاں بہر حال ان لوگوں نے اقرار کیا۔ کہ اس منتخب شخص کی شکست ہم سب کی شکست ہوگی۔ جب یہ فیصلہ ہو گیا تو امام صاحب نے فرمایا۔ کہ پھر جھگڑا کس بات میں ہے؟ میں بھی آپ کے فیصلہ کو تسلیم کرتے ہوئے یہ کہتا ہوں۔ کہ جب کوئی آدمی کسی کو امام تسلیم کر لے اور اسکے پیچھے نماز پڑھے تو اس امام کا پڑھنا مقتدی کا پڑھنا ہے۔ اور تمھیں بھی اس فیصلے پر انکار نہیں۔ پس یہ عقلی دلیل سن کر وہ ساری جماعت خاموش ہو گئی اور کوئی جواب اُن سے نہ بن پڑا



یعنی انہوں نے تسلیم کر لیا۔ کہ قرأت خلف الامام جائز نہیں اللہ رب العزت حق واضح ہو جانے کے بعد اس کو قبول کرنے اور اس پر عمل کرنے کی توفیق عطا فرمائے

وما توفیقی الا باللہ العلی العظیم



# ”تاثرات“

”مفتی الاسلامت استاذ العلماء شیخ الحدیث حافظ سردار علی خان“

فاضل بھیرہ شریف فرماتے ہیں

نحمدہ ونصلی علی رسولہ الکریم

حمد و صلوٰۃ کے بعد عرض حال ہے کہ یہ ایک حقیقت ہے کہ ابتدائے اسلام سے ہی مخالفین اسلام اپنی مخالفت میں مصروف ہیں جنہوں نے اسلام کے رخِ زیبا کو داغدار کرنے اور اہل اسلام کو اسلام سے بدظن کرنے کیلئے ہزار ہا جتن کئے مگر ہر زمانہ میں حق پرستوں نے اسلام کے دفاع کی بے مثال کاوش فرمائی جس کے صلہ میں بحمدہ تعالیٰ تا حال اسلام اپنے اصل خدو خال کے ساتھ موجود ہے اور انشاء اللہ تعالیٰ تا قیام قیامت موجود رہے گا اور اس کے مخالفین کی ایسی مذموم سعی ناکام ہی رہے گی کیونکہ اس کی بقاء کا وعدہ خداوندی ہے۔ اہل حق تو محض ظاہری اسباب میں سے ہیں ہاں اس جہاد کا اجر ان کا حصہ ہے ان مجاہدین میں بڑے بڑے نام آفتابِ نیم روز کی طرح چمک رہے ہیں جن کے ذکر کیلئے بھی دفتر کے دفتر درکار ہیں اُن کے نقش قدم پر چلنے والوں میں ہمارے ایک کرم فرما ”ابو اسامہ ظفر القادری بکھروی“ صاحب بھی ہیں جو نام نہاد متبعین حدیث اور حقیقتاً وہابیہ کے بودے اعتراضات کا بھانڈا عین چوک میں بڑے سادہ الفاظ، قابل فہم، مدللانہ انداز میں پھوڑتے ہیں جزاہ اللہ تعالیٰ احسن الجزاء فی یوم الجزاء۔

بندہ نے ان کا رسالہ ”اربعین ظفر“ جو قرأت خلف الامام کے موضوع پر ہے کو بالاستیعاب مطالعہ کیا۔ یہ یقیناً ایک منفرد انداز میں نہایت مفید رسالہ ہے۔ خصوصاً حوالہ جات کی بھرمار اور رواۃ حدیث کے تعارف نے اس کو کافی وزنی بنا دیا ہے۔

دعا ہے اللہ تعالیٰ اسے شرف قبولیت فرمائے اور مؤلف گرامی القدر کیلئے ذریعہ نجات اخروی اور قارئین کرام کیلئے وسیلہ ہدایت بنائے آمین ثم آمین بجہاد حبیبہ الامین۔

فقط والسلام

عبدہ المذنب حافظ سردار علی خان فاضل بھیرہ شریف  
مفتی و مدرس حال جامعہ رضویہ انوار العلوم 24/11 واہ کینٹ

ناشر

مکتبہ فیضان سنت

لائق علی چوک واہ کینٹ